
MADURA 


ஸ்ரீ : 


அநுமானவிளக்கம் . 


( இரண்டாம் பதிப்பு . ] 


இது , 


மதுரைத் தமிழ்ச்சங்கக்கலாசாலைத் தலைமையுபாத்தியாயர் 
திரு. நாராயணையங்கா ரால் 

எழுதப்பெற்றது . 


தமிழ்ச் 


சங்கம் 
, 


SANGAM 


“ செந்தமிழ் ” ப் பிரசுரம் - க . 


க 


மதுரைத் தமிழ்ச்சங்க முத்திராசாலை , 


மதுரை . 


1935 


ஸ்ரீ : 
திருக்கோட்டியூர்ஸ்வாமி 
ந்யாயவேதாந்த வித்வான் ஸ்ரீ . உல . வே . 
வௌ ) நா 

நாராயணாவாயர் 
வாஷித்தருளிய ஜாவா சொகங்கள் . 

ஸ்ரீ : 


சிறப்புப்பாயிரம் . 

மதுரைத்தமிழ்ச்சங்கவித்வான் 
ஸ்ரீமத். மு . இராகவையங்காரவர்கள் 

இயற்றியது . 


பூவின் கிழத்தி தாவின்று வதியும் 
இமிழ்திரை கெழீஇய தமிழக வரைப்பில் 
சான்றோர் யா அத்த வான்ற தொடர்நிலைச் 
செய்யுள் பலவினும் பொய்யில் கேள்வி 
முந்தையோர் புகழ்வன வைந்தே யவற்றுட் 
சொற்பொருட் செறிவொடு பற்பல வளத்தாற் 
றலைபெறு மணிமேகலை துற வதனுட் 
டவத்திறம் பூண்டு தருமங் கேட்ட 
பகுதி முழுதுந் தகுதியி னறிதல் 
எண்ணுறு தருக்க நுண்ணுணர் வில்லோர்க் 
கியலா தாகலின் மயலா கதனை 
வகுத்தியல் காட்டிப் பகுத்தறி யுதா ரணம் 
உலக வழக்கிற் பலகண்டு நிறீஇக் 
கருத லளவையின் வருபல வுறுப்பையும் 
விரிய வுணர்த்தித் தெரியது மான 
விளக்க மெனும்பெயர் துளக்கற விட்டுத் 
தமிழுல கறிய வமிழ்தினிற் றந்தனன் 
வாட்ட மிலாவெதிர்க் கோட்டைநல் லூரன் 
இழுக்கறு குணனும் ஒழுக்கமு மறிவு 
முந்துறப் பெற்ற வந்தணர் திலகன் 
நீணிலங் கடந்த தாணினை மரபினன் 
வடமொழிப் பயிற்சி திடனுறப் பெற்றோன் 
பண்டைப் புலவர் கண்டபன் னூலுந் 
தீரத் தெளிந்த பாரத் துவாசி 
தரை புகழ் பாண்டித் துரையெங் கோமான் 
நாட்டிய சங்கத் தூட்டுகல் லூரித் 
தலைமை வகிக்கும் புலமை யாளன் 
திருநா ரணனெனுந் தெய்வப் 
பெருநா மங்கொள் பெருமை யோனே . 


ஸ்ரீ : 


இரண்டாம்பதிப்பின் முன்னுரை. 


இவ்வருமானவிளக்கம் பல ஆண்டுகளுக்குமுன்னம் ஒருமுறை 
பதிக்கப்பெற்றுச் செலவாகிச் சில ஆண்டுகளாயின . 


நாளடைவில் தமிழ்மொழியிலும் பல தருக்க நூல்கள் வெளிப் 
பட்டுத் தருக்க நூற்பயிற்சியில் விருப்பம் தலையெடுக்கத்தொடங்கி 
வருதலாலும் , சிலமாதங்களின் முன்பு , யாழ்ப்பாணத்து ஆரியதிராவிட 
பாஷாபிவிருத்திசங்கத்தாரால் ஆண்டுதோறும் நடத்தப்பெற்று வரும் 
தமிழ்ப்பரீக்ஷைகளில் பண்டிதவகுப்பிற்குப் பரீக்ஷாபாடமாக இவ் 
வருமானவிளக்கம் ஏற்பட்டிருக்கிறதென்றும் , புத்தகம் கிடைப்பது 
அரிதாயிருப்பதால் அது கிடைக்கச்செய்யவேண்டுமென்றும் அச் 
சங்கத்தின் கெவுரவகாரியதரிசியவர்கள் விரும்பியபடியாலும் , இப் 
புத்தகம் மறுபதிப்பாக இப்போது பதிப்பிக்கப்பெற்றது . 


இதனுள் , முதற்பதிப்பினின்றும் சில திருத்தங்கள் செய்யப் 
பெற்றிருப்பதுடன் , கற்பவர்களுக்கு நற்பயிற்சியுண்டாதற்குரிய 
பரீக்ஷைவினாக்களும் ஆங்காங்குச் சேர்க்கப்பெற்றுள்ளன. 


இதனை அச்சிடு தற்கு உதவியாயிருந்து ஒப்புப்பார்த்துத் 
திருத்தி அச்சிடுவித்த " செந்தமிழ் உதவிப்பத்திராசிரியர் டி . கே . 
இராமாநுஜையங்கார் செய்த நன்றி பெரிதும் பாராட்டத்தக்கது . 


மதுரை . 
30-10-35 


திரு . நாராயணையங்கார் , 

தலைமையுபாத்தியாயர் , 
மதுரைத் தமிழ்ச்சங்கக்கலாசாலை . 


முதற்பதிப்பின் முகவுரை . 


இது , பஞ்சகாவியங்களில் ஒன்றாகிய மணிமேகலையின் ( உகூ 
ஆம் பாட்டு ) " தவத்திறம்பூண்டு தருமங்கேட்டகாதை " யிலுள்ள 
கருத்தளவைவிஷயங்களையுட்கொண்டு எழுதப்பெற்றது . 
ப் இப்பாட்டினுள் , மெய்யுணர்விற்குச் சிறந்த பிரத்தியக்ஷம் , 
அநுமானம் , ஆகமம் என்னும் மூவகைப்பிரமாணங்களில் ஆகமம் 
எல்லார்க்கும் பொதுமையினன்றி அவரவர்மதம்பற்றி வெவ்வே 
றாய் மாறுபட்டுநிற்றலின் அதனைச் சிரத்தேயம் என விலக்கி , எஞ் 
சிய பிரத்தியக்ஷா நுமானங்களையே பிரமாணமாகக்கொண்டு , பிரத் 
தியக்ஷம் யாவராலும் எளிதினுணரக்கிடத்தலின் அதனைத் தொகுத் 
தும் , அநுமானம் நூலுணர்ச்சியாலன்றி எளிதினுணர்தல் கூடாமை 
யால் அதனை வகுத்தும் விரித்தும் நூலாசிரியர் கூறியிருக்கின்றனர் . 

இப்பாட்டு , பிரத்தியக்ஷத்தால் நிர்விசேடம் சவிசேடம் என் 
னும் இருவகை மெய்யுணர்வும் உண்டாகுமென்றும்; காரியா நு 
மானம் , காரணா நுமானம் , சாமானியா நுமானம் என்று அளவை 
வாதியாற் பகுக்கப்பட்ட அநுமானங்கள் பிழைபடுமென்றும் ; காரி 
யாந்துவயவெதிரேகங்கள் சிறந்தனவாயினும் அவற்றைமாத்திரங் 
கொண்டு துணிதல் தவறுறு மென்றும் ; தவறாது துணிதற்கு நல் 
லுறுப்புக்களே வேண்டுமென்றும் ; பிறர்கூறும் ஐவகையுறுப்புக்களி 
லுள்ள உடநயமும் நிகமனமும் திட்டாந்தத்துள் அடங்குதலாற் 
பக்கம் , ஏது , திட்டாந்தம் என்னும் மூவகையுறுப்புக்களே சாலு 
மென்றும் ; அவை குற்றமுடையனவாயிற் போலியுறுப்புக்களாகி 
அநுமானத்தை ஆபாசப்படுத்துமென்றும் கூறி , அப்போலியுறுப் 
புக்களையறியுமாறு அவற்றைத் தொகுத்தும் வகுத்தும் விரித்தும் 
பாகுபாடுசெய்து குறியீடு தந்தும் , இலக்கணங்கூறியும் , உதாரணங் 
காட்டியும் உபபாதிக்கப்பெற்று முற்றுப்பெற்றிருக்கிறது . 


முதற்பதிப்பின் முகவுரை . 


VV 


இவ்விஷயங்கள் புத்தமதத்தினர்கூற்றினுள் வைத்துக் கூறப் 
பட்டனவாயினும் , பெரும்பாலும் தருக்கமதம்பற்றியும் சிறு 
பான்மை பிறமதங்கள் பற்றியும் உதாரணங்காட்டப்பெற்றமையால் , 
இவ்வ நுமானவளவை எல்லோர்க்கும் ஒப்புமாறு சொல்லப்பட்ட 
தெனத் தோன்றுகிறது . ஆயினும் தருக்க நூலுக்கு விலக்காயுள்ள 
அநந்நுவயா நுமானமொன்று இதனுட் கொள்ளப்பட்டிருக்கிறது . 


தருக்கத்தில் ஏதுக் குற்றமடைதல்பற்றி ஏதுப்போலி 
யொன்று கொள்வதுபோல , மற்றை உறுப்புக்களும் குற்றமடை 
தல்பற்றிப் பக்கப்போலி , திட்டாந்தப்போலி என்னும் இருவகைப் 
போலியுறுப்புக்களும் இதனுட் கொள்ளப்படுகின்றன . தருக்கத் 
தில் ஏதுப்போலி ஐந்துவகையும் ஒன்பது விரியுமாம் . இதில் மூன்று 
வகையும் பதினான்குவிரியுமாம் . இவ்வாறே இன்னும் சிலவேறு 
பாடுகள் உள்ளன . அவையெல்லாம் 

தருக்க நூலுக்கு மாறு 
பாடில்லாத வேறுபாடு . 


இதனுட் கூறப்படும் மூவகைப்போலிகளும் தருக்க நூல்களி 
லுள்ள ஏதுப்போலியுள்ளும் தோல்வித்தான முதலியவற்றுள்ளும் 
அடங்குவனவாயினும் , கற்போர் எளிதினுணர்தற்பொருட்டுத் 
‘ தானெடுத்துமொழித லாகி இதனுள் ஒருங்கு கூறப்பட்டுள்ளன. 

இதிற் சில போலியுறுப்புக்கள் வேறுசில போலியுறுப்புக்களைப் 
பற்றியே வருகின்றன . விருத்தவியபிசாரி என்னும் ஏதுப்போலி 
அநுமானவிருத்தம் என்னும் பக்கப்போலியைப்பற்றியே வருகின் 
றது . இதுபோல் இன்னும் சிலவுள. இவற்றை வேறு பிரித்துப் 
பெயரிடுவது தருக்கமுறையன்றாயினும் , சான்றோருரைத்தமை 
யான் அதன்காரணம் ஆராயத்தக்கது . 


இதன்கண்ணுள்ள குறியீடுகளெல்லாம் வடமொழிப்பெயராய் 
அமைந்திருக்கின்றன . அவை தமிழிற் சிவஞானபோதத்தின் பாண் 
டிப்பெருமாளுரை முதலிய சில இடங்களில் வழங்கப்பட்டுள்ளன. 


VI 


முதற்பதிப்பின் முகவுரை . 


ஆதலால் 

- 


( 45 


1 


மரபு 16 


யறை 59 


மூவகையேதுப்போலி 22- 41 
மெய்ய நுபவம் 20 
மெய்யுணர்வு 12 
மேற்கோள் 4 


வைதன்மிய திட்டாந்தம் 10 
வைதன்மியம் 9 
வைதிகன் 16 , 23 
ஸ்மிருதி 23 


பிழையும் திருத்தமும். 


பக்கம் . 


வரி . 


பிழை . 
பிருவித் 

ஸ்ரீ : 


அநுமானவிளக்கம் . 


இவ் வநுமானவிளக்கம் கற்கப்புகுவார்க்கு முதலில் தெரிந்து 
கொள்ளவேண்டும் பொருள்கள் ஐந்து . 

அவை : ( க ) துணிபொருள் , ( உ ) பக்கம் , ( ங ) ஏது , ( ச ) சபக்கம் , 
( ரு ) விபக்கம் என்பனவாம் . 


உ 


துணிபொருள் . 
துணிபொருளாவது : ஒன்றன்கண் ள்ளதாகவேனும் , 
ஒன்றற்கு உரியதாகவேனும் துணியப்படும் யாதேனும் ஒருபொரு 
ளாம் . இது , அநுமானவுறுப்பின் முதல்வாக்கியத்தின் பயனிலைப் 
பொருளாயிருக்கும் . 

உதாரணம் : -- மலையிலுள்ளது நெருப்பு : என்றால் மலையின்கண் 
உள்ளதாகத் துணியப்படுவது நெருப்பாதலால் நெருப்பு இதில் 
துணிபொருள் . 

குடம் அழிதற்பாலது : என்பதில் அழிவும் , கொற்றன் அறிவுடை 
யான் : என்பதில் அறிவும் , சாத்தன் சுகமுடையான் : என்பதிற் சுக 
மும் துணிபொருளாம் . இவ்வாறே மற்றும் காண்க . 

இத்துணிபொருள் சாத்தியமென்றும் , சாத்தியதன்மமென்றும் , 
தருமமென்றும் , விசேடணமென்றும் வழங்கப்படும் . 


உ . 


பக்கம் . 


பக்கமாவது : துணிபொருளுடைய தாகக் கருதப்படுவது . 
இது , அநுமானவுறுப்பின் முதல்வாக்கியத்தின் எழுவாய்ப் பொரு 
ப ளாயிருக்கும் . 

உதாரணம் : - மலை நெருப்புடையது என்பதில் துணிபொருள் 
நெருப்பு ; அதனை உடையதாகக் கருதப்படுவது மலையாதலால் 
அம்மலையே பக்கமாகும் . 

1 துணிதல் - ஆராய்ந்து தெளிதல் . 


* 

அநுமானவிளக்கம். 


இப்பக்கப்பொருள் தன்மியென்றும் , விசேடியமென்றும் வழங் 
கப்படும் . 


குடம் அழிதற்பாலது என்பதிற குடமும் , கொற்றன் அறிவுடை 
யான் என்பதிற் கொற்றனும் , சாத்தன் சுகமுடையான் என்பதிற் 
சாத்தனும் பக்கமாம் . இவ்வாறே மற்றும் காண்க .. 


m . 


ஏது . 


ஏதுவாவது : துணிபொருளில்லாதவிடந்தோறுமில்லாததாய்த் 
துணிபொருளோடு ஒருநிலைக்களத்திருக்கும் பொருளாம் . 

உதாரணம் : - மலை நெருப்புடையது ; புகையுடைமையால் : என் 
பதனுள் , துணிபொருள் நெருப்பு ; அந்நெருப்பில்லாதவிடத்தி 
லில்லாததாய் , அதனோடு ஒருநிலைக்களத்தில் ( பாகசாலை முதலிய 
வற்றில் ) இருப்பது புகையாதலால் அப்புகை ஏதுப்பொருளாயிற்று . 
அப்புகையே புகையுடைமை எனவும்படும் . 

குடம் அழிதற்பாலது ; ஆக்கப்படுதலால் : என்பதில் துணி 
பொருள் அழிவுடைமை ; அதனோடு ஒருநிலைக்களத்தில் ( அழிந்த 
படத்தில் ) இருப்பது ஆக்கப்பாடாதலால் அவ்வாக்கப்பாடு ஏதுப் 
பொருளாயிற்று . இவ்வாறே மற்றுங் காண்க . 

இவ்வேதுவைச் சாதனமென்றும் பக்கதன்மமென்றும் வழங் 


குவதுண்டு. 


சபக்கம் . 


சபக்கமாவது : துணிவானுக்கு அத்துணிபொருள் முன்பு 
வெளிப்பட்டுள்ள இடம் . 


உதாரணம் : - மலை நெருப்புடையது என்பதற்குச் சபக்கம் பாக 
சாலை முதலியவாம் . எவ்வாறெனில் ? மலை நெருப்புடையது என்பதில் 
துணிபொருள் நெருப்பு ; இது , துணிபவனுக்குப் பாகசாலை முதலிய 
வற்றில் முன்பு வெளிப்பட்டிருத்தலால் அப்பாகசாலை சபக்கமெனப் 
படும் . 

ஒருநிலைக்களம் - ஓரிடம் . அது : ஏகதேசமும் , முழுது மாம் . 


டில்லாத ஆகாயம் முதலிய 
அநுமானவிளக்கம் . 

3 
குடம் அழிதற்பாலது என்பதில் துணிபொருள் அழிவுபாடு ; 
அது , துணிபவனுக்கு முன்பு ஆக்கப்பட்டழிந்த படமுதலியவற் 
றுள் வெளிப்பட்டிருத்தலால் அப் படமுதலிய அழிவுபாடுடையன 
சபக்கமாம் . இவ்வாறே பிறவற்றுள்ளும் கண்டுகொள்க . 

விபக்கம் . 
விபக்கமாவது : துணிபொருளில்லாத இடம் . 

உதாரணம் : - மலை நெருப்புடையது என்பதற்கு ஆற்றுவெள்ளம் 
முதலியனவாம் . எவ்வாறெனில் : துணிபொருளாகிய நெருப்பில்லாத 
இடம் ஆற்று வெள்ளம் முதலியவாதலால் அவ்வாற்றுவெள்ளம் 
முதலிய நெருப்பில்லாதபொருள்களெல்லாம் விபக்கமாம் . 
குடம் அழிதற்பாலது என்பதற்கு , துணிபொருளாகிய அழிவுபா 


மற்றும் இவ்வாறே விபக்கப்பொருளறிக . 


பரீக்ஷைவினாக்கள் . 
இந்நூல் கற்கப்புகுவார் முதலில் அறிந்துகொள்ள வேண்டும் பொருள் 

கள் எத்தனை ? அவை எவை ? 
துணிபொருளாவது யாது ? அஃது எவ்வெப்பெயரான் வழங்கப்படும் ? 

அஃது அநுமானவுறுப்பினுள் எவ்வாக்கியத்தின் எப்பொருளா 
யிருக்கும் ? அதற்கு உதாரணம் யாது ? 

16 
பக்கப்பொருளாவது யாது ? அஃது எவ்வெப்பெயரான் வழங்கப்படும் ? 

அஃது அநுமானவு றுப்பினுள் எவ்வாக்கியத்தின் எப்பொருளா 

யிருக்கும் ? உதாரணம் யாது ? 
ஏதுப்பொருளாவது யாது ? அஃது எவ்வெப்பெயரான் வழங்கப்படும் ? 

அதற்கு உதாரணம் யாது ? 
சபக்கப்பொருளாவது யாது ? அதற்கு உதாரணம் யாது ? 
விபக்கப்பொருளாவது யாது ? அதற்கு உதாரணம் யாது ? 

அநுமானவிளக்கம் . 


தருக்க நூலார் கூறும் ( 1 ) சுவார்த்தம் ( 2 ) பரார்த்தம் என்னும் 
இருவகை அநுமானங்களுள் , பரார்த்தாநுமானமே இங்கு எடுத்துக் 
கொள்ளப்பட்டது . அது , துணிந்தோன் துணியாதானை நோக்கிக் 
கூறும் ஐவகையுறுப்புக்களையுடைய வாக்கியமாம் . 

அவ்வுறுப்புக்கள் :-( க ) பக்கம் , ( உ ) ஏது , ( ங ) திட்டாந்தம் , 
( ச ) உ.பநயம் , ( ரு ) நிகமனம் என்பனவாம் . இவற்றின் இலக்கணங் 
கள் பின்பு விளக்கலாகும் . இங்கு உதாரணமாக ஓர் அநுமானத் 
துள் 

அன் வை வருமாறு : 


அநுமானவடிவு . 
( க ) இம்மலை நெருப்புடையது ; ( 2 ) புகையுடைமையால் ; 
( ங ) யாது யாது புகையுடையது அது அது நெருப்புடையது , பாகசாலை 
போல ; ( ச ) இதுவும் அங்ஙனம் ( புகையுடையது ) ; ( ரு ) ஆதலின் இங் 
ஙனம் : (நெருப்புடையது ) என்பது ஓர் அநுமானம் . 

இவ் வ நுமானத்துள் இம்மலை நெருப்புடையது : என்னும் முதற் 
கூற்றுப் பக்கமென்னும் உறுப்பாம் . இது பிரதிக்கினை எனவும் ,, 
மேற்கோள் எனவும் பெயர்பெறும் வாக்கியவடிவாயுள்ளது . 


புகையுடைமையால் : என்னும் இரண்டாங்கூற்று 2 ஏது வென் 
னும் உறுப்பாம் . இது ஏதுவாசகமெனவும் பக்கதன்மவசனமெனவும் 
வழங்கப்படும் . 


யாது யாது புகையுடையது அது அது நெருப்புடையது , பாகசாலை 
போல : என்னும் மூன்றாங்கூற்றுத் திட்டாந்தமென்னும் உறுப்பாம் . 
இது , திட்டாந்தவசனமெனவும் உதாரணமெனவும் பெயர்பெறும் . 

இதுவும் அங்ஙனம் : என்னும் நான்காங்கூற்று உபநயம் என்னும் 
உறுப்பாம் . 


ஆதலின் இங்ஙனம் : என்னும் ஐந்தாங்கூற்று நிகமனம் என்னும் 
உறுப்பாம் . 


1 இது , முன் சொன்ன பக்கப்பொருளன்று . 
இது முற்கூறிய ஏதுப்பொருளன்று . 

அநுமானவிளக்கம் . 

இனி , அநுமானம் ( க ) அந்துவயாநுமானம் , ( உ ) அருந்துவயாங் 
மானம் என இருவகைப்படும் . 


( க ) அந்துவயாநுமானமாவது : 1 அந்நுவயவியாத்தியுள்ளதாம் . 


( உ ) அருந்துவயாநமானமாவது : அந்நுவயவியாத்தியில்ல தாம் . 


இவற்றுள் , அந்நுவயா நுமானம் ( க ) காரியாநுமானம் ( உ ) அகா 
ரியாநுமானம் என இருவகைப்படும் . 


அவற்றுள், ( க ) காரியாநுமானமாவது : துணிபொருளின் காரி 
யத்தை ஏதுவாக உடையது . 


( உ ) அகாரியாநுமானமாவது : துணிபொருளின் காரியமல்லாத 
உடனிகழ்வதொன்றை ஏதுவாக உடையது . 


இவ்வ நுமானங்களை ஐவகையுறுப்புக்களுடன் பின்வரும் அங் 
மானவரையறையிற் கண்டுகொள்க . 


வ 


இவ்வ நுமானங்கள் ஐவகையுறுப்பும் பெற்றனவாயினும், ஈற்றி 
லுள்ள உபநயவுறுப்பும் நிகமனவுறுப்பும் திட்டாந்தவுறுப்புள் 
அடங்குதலால் ( க ) பக்கம் , ( உ ) ஏது , ( கூ ) திட்டாந்தம் என்னும் 
மூவகையுறுப்புக்களே இந்நூலுட் கொள்ளப்படுகின்றன . 


1 அந்நுவயவியாத்தியாவது : ஏதுவையுடைய பொருளெல்லாம் துணி 
பொருளையும் உடையவாதல் . உதாரணம் : - இம்மலை நெருப்புடையது , புகை 
யுடைமையால் - என்பதற்கு யாது யாது புதையுடையது அது அது நெருப் 
புடையது என ஏதுவாகிய புகையுள்ள இடமெல்லாம் துணிபொருளாகிய 
நெருப்பிருத்தலாம் . இவ்வாறில்லாதது அந்துவயவியாத்தியில்ல தாம் . உதா 
பணம் : -- இவ்வெளியிடத்திற் குடமில்லை , காணப்படாமையால் : என்பதற்கு 
யாது யாது தோன்றுத்து அது அது இல்லாதது எனத் தோன்றுதனவெல்லாம் 
இல்லர் தன ஆகாமல் , ஆகாயம் முதலியன தோன்றதனவாகியே உள்ளபொரு 
ளாதலால் அந்நுவயவியாத்தி இல்லை . 


அநுமானவரையறை அநுமானத்அந்நுவயாநுமானம் 

அநந்நுவயாநுமானம் தின்பெயர். காரியாநுமானம்.அகாரியாநுமானம். 

அகாரியாநுமானம் பக்கம்மலைநெருப்புடையது 

டம்அழிதற்பாலது 

இவ்வெளியிடத்திற் 

குடமில்லை புகையுடைமையால்ஆக்கப்படுதலால் 

தோன்றாமையால் சாதன்மியம் வைதன்மியம் சாதன்மியம் வைதன்மியம் சாதன்மியம் 

வைதன்மியம் யாதுயாதுநெரு 
யாதுயாதுபுகையாதுயாதுஆக்யாதுயாதுஅழி 

யாதுயாதுதோன்று யுடையதுஅதுகப்படுவதுஅதுதற்பாலதன்று 

யாதுயாதுஇல்லது 

வதோஅதுஅது அதுநெருப்பு 
துஅதுபுகையு அதுஅழிதற்பாஅதுஅதுஆக்க 

அதுதோன்றா 

உள்ளது,உள்ளங்கை 

தது,முயற்கொம்பு டையது,பாகலது,படம் 

யிலுள்ளநெல்லிக் 
வெள்ளம் 

ஆற்று 
சாலைபோல. 

போல. போல. ஆகாயம்போல 

கனிபோல. 
போல. 


ப்பில்லாதது 


திட்டாந்தம் 


மில்லாதது, 


ப்படாதது, 


உறுப்புக்களின்பெயர். 


டையது 


நிகமனம்உபநயம் 


நனம்(அழிதற்னமன்று.அழியஆதலின்இங்ஙனம்ஆதலின்இங்கன 


னம் 


ப்பில்லாத 


இதுவும்அங்கஇதுவுமங்ஙனஇதுவும்அங்கஇதுவும்அங்க 

இதுவும்அங்கன னம்(புகையுமன்று(புகையினம்(ஆக்கப்படுனமன்று(ஆக்கஇதுவும்அங்ஙனம் 

மன்று(தோன்றுவ 

(தோன்றாதது) 
ல்லாததன்று)வது)ப்படாததன்று) 

தன்று) ஆதலின்இங்க ஆதலின்இங்க 

ஆதலின்இங்ஆதலின்இங்க 
(நெருப்புனமன்று(நெரு 

மன்று(உள்ள 

(இல்லது) டையது) 

பாலது)த்தகாததன்று) தன்று) 

தன்று) துணிபொருளாலாகியகாரிய துணிபொருளின்காரியமாகாத மானபுகைஎதுவாதலால்இதுடனிகழ்வதுஏதுவாதலாலிதுஅ 

யாதுஏதுவுடையதுஅதுஅது 
காரியாநுமானம் 

காரியாநுமானம் டது.துணிபொருளுடைய 

அந்நுவய இவ்விரண்டநுமானங்களும்யாதுயாதுஎதுவுடையதுஅதுமில்லாமையால்இஃதுஅநந்நுவயாநு 

துணிபொருளுமுடையது;என்னும்அந்நுவயவியாத்தியுடைமானமெனப்பட் மையால்அந்நுவயாநுமானமெனப்டன. 


யாது 


எனபபடடது 


எனபப 


என்னும் 


Haas 


அநுமானவிளக்கம் . 

பரீக்ஷை வினாக்கள் . 


தருக்க நுலார் கூறும் அநுமானம் எத்தனை வகைப்படும் ? அவற்றின் 

பெயர் யாவை ? அவற்றுள் இந்நூலிற் கூறப்படுவது எது ? அதன் 
இலக்கணமென்னை ? அதற்கு உறுப்பெத்தனை ? அவையெவை ? ஒரு 
தாரணம் தந்து அதனுள் அநுமான வுறுப்பைந்தனையும் விளக்குக . 


பக்கப்பொருளுக்கும் பக்கவுறுப்புக்கும் உள்ள வேறுபாடென்னை ? 


அ.நுமானம் எத்தனைவகைப்படும் ? அவை யாவை ? 


அந்துவயாநுமானமாவது யாது ? அது எத்தனைவகைப்படும் ? 

அவை 
யாவை ? அதனை ஒருதாரணந்தந்து முடித்துக்காட்டுக . 


அநந்நு வயாநுமானமாவது யாது ? ஒருதாரணந் தந்து முடித்துக் 

காட்டுக . 


அநந் நுவயா நுமானத்துக்கும் 


உள்ள 


அந் நுவயா நுமானத்துக்கும் 

வேறுபாடென்னை ? 


அந்நுவயவியாத்தி - எங்கனம் ? வெதிரேகவியாத்தி எங்ஙனம் ? அந் 

நுவய வெதிரேக வியாத்திகளைக் கூறும் முறைவேறுபாடென்னை ? 


காரியாநுமானமாவது யாது ? அதற்கு உதாரணம் யாது ? 


அகாரியாநுமான மாவது யாது ? அதற்கு உதாரணம் யாது ? 


அநுமானவுறுப்பைந்தனுள் இந்நூலுட்கொள்ளப்படும் உறுப்பு எத் 
தனை ? ஏன் ? 

அவை 

யாவை ? 


S 


அநுமானவிளக்கம் . 


க . 


பக்கம் . 


பக்கமாவது : 1உபயவாதிகளுக்கும் 

2 வெளிப்படைகளான 
தேன்மியையும் , துணிபொருளுடைமையாகிய விசேடணத்தையும் 
உடைய வாக்கியரூபமான முதலுறுப்பாம் . 

உதாரணம் : - இம்மலை நெருப்புடையது : எனக் கூறும் முத 
லுறுப்பு . 

இதனுள் , தன்மம் ( துணிபொருள் ) நெருப்பு ; அதனை உடைய 
தாகக்கூறப்படுவது மலையாதலால் மலை தன்மியாயிற்று . துணிபொரு 
ளுடைமை - ஈண்டு நெருப்புடைமை ; அதனால் தன்மியாகிய மலை 
விசேடிக்கப்பட்டு நெருப்புடையது எனக் கூறப்படு தலால் இம்மலை 
நெருப்புடையது : என்பது பக்கவுறுப்பாயிற்று . 

மலை பூமியிலும் , நெருப்புடைமை பாகசாலை முதலியவற்றிலும் 
உபயவாதிகளாலும் அறியக்கிடந்தமையால் அவை வெளிப்படை 
யாயின . 

திரிக்குத் தன்மியாகிய மலை தனித்து வெளிப்பட்டும் , விசே 
டணமாகிய நெருப்புடைமை பாகசாலை முதலியவற்றுள் வெளிப் 
பட்டும் இருத்தல்வேண்டும் . 

இவ்வாறன்றி அப்பொழுது மலையில் நெருப்புடைமை வெளிப் 
படையாயிருப்பினும் , மலையும் நெருப்புடைமையும் இரண்டும் 
வேறிடத்தும் வெளிப்படையில்லையாயினும் , இவற்றுள் யாதேனு 
மொன்று வெளிப்படையில்லையாயினும் பக்கப்போலியாம் . 

இவ்வாறே மற்றை அநுமானங்களின் பக்கவுறுப்புக்களிலும் 
| திரிக்குத் தன்மி தனியே வெளிப்பட்டும் , துணிபொருளுடைமை 
யாகிய விசேடணம் பிறிதொன்றில் வெளிப்பட்டும் இருத்தல்வேண் 
டும் என அறிக . 


எ 


1 உபயவாதிகள் - மூவகையுறுப்புக்களைச் சொல்பவரும் கேட்பவரும் . 
2 வெளிப்படைகள் - அறியப்பட்டவை . 

3 தன்மி - துணிபொருளுடைய 
தாகக் கூறப்படுவது . 4 துணிபொருளுடைமை - துணிபொருளையுடையதாதல் . 
5 விசேடணம் - சிறப்பிப்பது . 

2 . 


ஏது . 


ஏதுவாவது : முற்கூறிய ஏதுப்பொருளின் பெயரிலாயினும் , 
அதனை உடையதாந்தன்மையின் பெயரிலாயினும் மூன்றனுரு 
பேனும் ஐந்தனுருபேனும் கொடுத்துப் பக்கவுறுப்பை அடுத்துக் 
கூறும் இரண்டாங்கூற்றாம் . 

உதாரணம் : - மலை நெருப்புடையது : என்பதற்குப் புகையுடை 
மையால் : என்பது . 

இதில் ஏதுப்பொருள் புகை ; அதனை யுடைய தாந்தன்மை 
யின் பெயர் புகையுடைமை. அஃது ஆல் என்னும் மூன்றனுருபு 
கொடுத்துப் புகையுடைமையால் எனப் பக்கவுறுப்பையடுத்துக் 
கூறப்படு தலால் அஃது ஏதுவுறுப்பாயிற்று . 
இவ்வாறு பிற ஏதுவுறுப்புள்ளும் கண்டுகொள்க . 

ந . திட்டாந்தம் .. 
திட்டாந்தமாவது : ஏதுவுறுப்புக்குப்பின் வியாத்திவசனத்தை 
யடுத்துச் சபக்க விபக்கப் பொருட்பெயர்களிலொன்றை உவம 
வுருபுகொடுத்துக் கூறும் மூன்றாங்கூற்றாம் . 

இது ( க ) சாதன்மியம் எனவும் , ( உ ) வைதன்மியம் எனவும் இரு 
வகைப்படும் . 

( க ) சாதன்மியதிட்டாந்தமாவது : சபக்கப்பொருளில் ஒன்றை 
அந்நுவயவியாத்திவசனத்தையடுத்து உவமவுருபுகொடுத்து ஏது 
வுறுப்புக்குப்பிற் கூறுவது . 

உதாரணம் : -- மலை நெருப்புடையது ; புகையுடைமையால் : என் 
பதற்கு யாது யாது புகையுடையது , அது அது நெருப்புடையது ; பாக 
சாலை போல : என்பதாம் . 

இதனுள் , யாது யாது புகையுடையது , அது அது நெருப் 
புடையது என்பது அந்துவய வியாத்திவசனம் . ( அதனையடுத் 
துப் ) பாகசாலையாகிய சபக்கம் , போல என்னும் உவமவுருபுகொடுத் 
துக் கூறப்பட்டமையால் இது சாதன்மிய திட்டாந்தமாயிற்று . இது 
சபக்கதிட்டாந்தம் எனவும்படும் . 

2 

அநுமானவிளக்கம் . 


( உ ) வைதன்மியதிட்டாந்தமாவது : விபக்கப்பொருள்களி 
லொன்றை வெதிரேகவியாத்திவசனத்தையடுத்து உவமவுருபு 
கொடுத்து ஏதுவுறுப்புக்குப்பிற் கூறுவதாம் . 

உதாரணம்: -- மலை நெருப்புடையது , புகையுடைமையால் : என் 
பதற்கு யாது யாது நெருப்பில்லாதது , அது அது புகையுமில்லாதது ; 
ஆற்றுவெள்ளம் போல : எனக் கூறுவது . 

இதனுள் யாது யாது நெருப்பில்லாதது அது அது புகையு 
மில்லாதது 
தது என்பது வெதிரேகவியாத்திவசனம் ; அதன் 

னையடுத்து 
விபக்கப்பொருளில் ஒன்றாகிய ஆற்றுவெள்ளம் , போல என்னும் 
உவமவுருபுகொடுத்துக் கூறப்படு தலால் , இது வைதன்மிய திட் 
டாந்தமாயிற்று . இது விபக்கதிட்டாந்தம் எனவும்படும் . 

இவ்வாறே பிற அநுமானங்களுள்ளும் திட்டாந்தவுறுப் 
பாமாறு கண்டுகொள்க . 

இனி , வியாத்திவாசகமாவது : திட்டாந்தவுறுப்பிற் குறுப்பாகி 
ஏது சாத்தியங்களின் தொடர்பை உடன்பாட்டாலே னும் எதிர்மறை 
யாலேனும் விளக்கிநிற்கும் வாக்கியமாம் . 

இஃது ( க ) அந் நுவய சாதன்மிய வியாத் திவாசகம் , ( உ ) அந்து 

வைதன்மிய வியாத் திவாசகம் , ( ங ) அநந்நுவய சாதன்மிய 
வியாத்திவாசகம் , ( ச ) அநந்நுவய வைதன்மிய வியாத்திவாசகம் 
என நான்குவகைப்படும் . 

இவற்றுள் , அந்நுவய சாதன்மிய வியாத்திவாசகமும் , அந்நு 

வைதன்மிய வியாத்திவாசகமும் அந்நுவயா நுமானத்துக்கே 
உறுப்பாகும் . அநந்நுவய சாதன்மிய வியாத்திவாசகமும் , அருந்து 
வய வைதன்மிய வியாத்திவாசகமும் அநந்நுவயா நுமானத்துக்கே 
றுப்பாகும் . அவற்றுள்ளும் சாதன்மிய வாசகங்கள் சாதன்மிய 
திட்டாந்தங்களுக்கும் , வைதன்மிய வாசகங்கள் வைதன்மியதிட் 
டாந்தங்களுக்கும் உறுப்பாம் . 

( க ) அந்துவய சாதன்மிய வியாத்திவாசகமாவது : அவ்வவ்வேது 
வுடையனவெல்லாம் 

அவ்வத்துணிபொருளுமுடையனவென்பது 
விளங்க ஏதுவுடைமையை முற்கூறித் துணிபொருளுடைமையைப் 
பிற்கூறுவது . 


வய 


வய 

அநுமானவிளக்கம் . 


யாது யாது 


உதாரணம்: - 

இம்மலை நெருப்புடையது புகையுடைமையால் : 
என்பதற்கு யாது யாது புகையுடையது அது அது நெருப்புடையது : 
என்பதாம் . 

இதனுள் , வினாவடுக்காலும் சுட்டடுக்காலும் புகையுடையவை 
யெல்லாம் நெருப்புடையவை என்பது விளங்கும் . 
புகையுடையது என்னும் ஏதுவுடைமை முன்னும் , அது அது 
நெருப்புடையது என்னும் துணிபொருளுடைமை பின்னுமாகக் 
கூறி ஆராய்தல் காண்க . 

( உ ) அந்துவய வைதன்மிய வியாத்திவாசகமாவது : அவ்வத்துணி 
பொருளில்லனவெல்லாம் அவ்வவ்வேதுவுமில்லன என்பது விளங் 
கத் துணிபொருளினின்மையை முற்கூறி , ஏது வினின்மையைப் 
பிற்கூறு வதாம் . 

உதாரணம் : - முற்கூறிய அநுமானத்துக்கே யாது யாது நெருப் 
பில்லாதது , அது அது புகையுமில்லாதது : எனக் கூறுவது . 

தன்கண்ணும் முற்கூறியவாறே இலக்கணத்தை அமைத் 
துக்கொள்க.. 

( ங ) அருந்துவய சாதன்மிய வியாத்திவாசகமாவது : அவ்வத் துணி 
பொருளுடையனவெல்லாம் அவ்வவ்வேதுவுமுடையன என்பது 
விளங்கத் துணிபொருளுடைமையை முற்கூறி ஏதுவுடைமையைப் 
பிற்கூறுவது . 

உ.தாரணம் : -- இவ் வெளியான இடத்திற் குடமில்லை ; காணப்படா 
மையால் : என்பதற்கு , யாதுயாது இல்லது , அது அது காணப்படாதது : 
எனத் துணிபொருளுடைமை முன்னும் , ஏதுவுடைமை பின் 
வரும் என்பதாம் . 

( ச ) அருந்துவய வைதன்மிய வியாத்திவாசகமாவது : அவ்வவ் 
வேதுவையில்லாதனவெல்லாம் அவ்வத்துணிபொருளையுமில்லா 
தன என்பது விளங்க ஏதுவினின்மையை முற்கூறித் துணிபொரு 
ளினின்மையைப் பிற்கூறுவது . 

உதாரணம் : - இவ் வெளியான இடத்திற் குடமில்லை ; காணப் 
படாமையால் என முற்கூறிய அநுமானத்தில் யாது யாது காணப் 
படுவது , அது அது உள்ளது : எனக் கூறுவது . 

அநுமானவிளக்கம் . 


இவ்வாறு கூறிமுடித்த இலக்கணங்களையுடைய நல்லுறுப்புக்க 
ளாலமைந்த அநுமானங்கள் மெய்யுணர்விற்குக் கருவியாகிய பிர 
மாணமாம் . இவற்றாலுண்டாகும் உணர்வும் மெய்யுணர்வாம் . 


பரீக்ஷைவினாக்கள் . 


பக்கவுறுப்பைப்பற்றித் தெரிந்து கொண்டவை என்ன ? 


ஏதுவுறுப்பு : எவ்வாறு கூறவேண்டும் ? இதற்கும் ஏதுப்பொருளுக்கும் 

உள்ள வேறுபாடென்னை ?. 
திட்டாந்தமாவது யாது ? அது எத்தனை வகைப்படும் ? அவை யாவை ? 


சாதன்மிய திட்டாந்தமாவது யாது ? அதனை ஒருதாரணத்துள் விளக்கிக் 

காட்டுக . 


வை தன்மிய திட்டாந்தமாவது யாது ? 

யாது ? அதனை ஒருதாரணந்தந்து 
விளக்குக . 
வியாத்திவாசகமாவது யாது ? அது எத்தனைவகைப்படும் ? 

அவை 
பாவை ? அவற்றுள் எவையெவை எவ்வெவ்வ நுமானங்களுக்கும் 

திட்டாந்தங்களுக்கும் உறுப்பாய்வரும் ?. 
அந் நுவய சாதன்மிய வியாத்தி- எப்படி ? அந் நுவய வை தன்மிய 

வியாத்தி- எப்படி ? உதாரணந்தந்து விளக்குக . 


யா 


அநந்நுவய சாதன் மிய வியாத்தி- எப்படி ? அநந்நுவய வைதன்மிய 

வியாத்தி- எப்படி ? உதாரணந் தந்துவிளக்குக . 


மேற்கூறிய மூவகையுறுப்புக்களுள் யாதேனுமொன்று குற்ற 
முடையதாயினும் அது போலியுறுப்பாகி அநுமானத்தை ஆபாசப் 
படுத்தும் . அப்போலியுறுப்புக்களை அறிந்தல்லது விலக்குதல் 
கூடாமையால் அவையும் சிறிது ஆராயத்தக்கன. 

அவை ( க ) பக்கப்போலி , ( உ ) ஏதுப்போலி , ( ங ) திட்டாந்தப் 
போலி என மூன்று வகைப்படும் . 


அநுமானவிளக்கம் . 

க . 


பக்கப்போலி . 


( க ) பக்கப்போலி ஒன்பது வகையாம் . அவற்றின் பெயரும் 
உதாரணங்களும் பின்வரும் பக்கப்போலிவரையறையுட் காண்க .. 

பக்கப்போலிவரையறை . 


எண் 


பெயர் 


உதாரணம் 
தன்மி 

சாத்தியம் 
( விசேடியம் ) (விசேடணம் ) 


குறிப்பு 


பிரத்தியக்க 
விருத்தம் 


நெருப்புச் சூடில்லது . 


பொதுக் 
கூற்று . 


உ அநுமானவிருத்தம் குடம் 


அழிதற் 
பாலதன்று . 


க்ஷ 


க 


சுவசனவிருத்தம் 


தாய் 


மலடி . 


க்ஷ 


உலகவிருத்தம் 


நெருப்புத் தீயன்று . 


ஷை 


ஆகமவிருத்தம் 


சா 


அப்பிரசித்த 
விசேடணம் 


இலக்கணம் 
வல்லினம் ஙஞணநமன 

வல்லான் 

கூற்று . 
வெண்ணி 

பிறவிக்குரு 

பற 
பால் 

னைநோக்கிய 
முடையது . 

கூற்று . 

இதுவும் அவ 
அறியத் 

னைநோக்கிய 
தகுவது . 

கூற்று . 


அப்பிரசித்த 
விசேடியம் 


நிறம் 


அ அப்பிரசித்தோபயம் மதிநிறம் 


வெண்மை . 


க்ஷ 


அப்பிரசித்தா 
சம்பந்தம் 


en 


ஆண்மகன் . 


ஒருவனை 
நோக்கிய 
கூற்று . 


அநுமானவிளக்கம் . 


க . பிரத்தியக்கவிருத்தம் . 
பிரத்தியக்க விருத்தமாவது : பிரத்தியக்கட்ட பிரமாணத்துக்கு 
மாறாகப் பக்கவுறுப்புக்கூறுவது . 

உதாரணம் : -- நெருப்புச் சூடில்லது : என்பதாம் . 

இக்கூற்று , நெருப்பில் தீண்டுமளவிற் சூடுள்ள தாகப் புலப் 
படத்தெரிவிக்கும் பிரத்தியக்கப் பிரமாணத்துக்கு மாறுபடு தலால் 
பிரத்தியக்கவிருத்தமாயிற்று . 

இன்னும் இதுபோலவே , உப்பு இனியசுவையுடையது , பால் 
கருநிறமுடையது , சத்தம் கட்புலமாவது என்றற்றொடக்கத்தனவெல் 
லாம் பிரத்தியக்கவிருத்தமென்னும் இப்பக்கப்போலியாம் . 

பிரத்தியக்கம் - ஞாநேந்திரியம் ஐந்தாலும் , மனத்தாலும் புலப் 
படக்காணுதல் . விருத்தம் - மாறுபட்டது . 

இதனால் பிரத்தியக்கப்பிரமாணத்துக்கு மாறுபடாது பக்க 
வுறுப்புக் கூறவேண்டுமென்றதாயிற்று . 


2 . 


அநுமானவிருத்தம் . 


அநுமானவிருத்தமாவது : அநுமானப்பிரமாணத்துக்கு மாறாகப் 
பக்கவுறுப்புக்கூறுவது . 

உதாரணம் : -தடம் அழிதற்பாலதன்று : என்பதாம் . 

இக்கூற்று , குடம் அழிதற்பாலது ; ஆக்கப்படு தலால் ; யாது 
யாது ஆக்கப்படுவது , அது அது அழிதற்பாலது ; படம்போல 
என அந்நுவயத்தாலும் , யாது யாது அழிதற்பாலதன்று அது அது 
ஆக்கப்படுவதன்று ; ஆன்மாப்போல என வெதிரேகத்தாலும் குடத் 
தின் அழிவுபாடு துணிந்த பிரமாணமாகிய அநுமானத்துக்கு மாறு 
படுதலால் அநுமானவிருத்தமாயிற்று . 

இன்னும் இதுபோலவே இந்து முதலிய கோள்கள் இயங்குவன 
வல்ல , உடுக்கள் தீப்பொறியளவுள்ளன , இரண்டு குண்டு நூல்வரை 


அநுமானவிளக்கம் . 

நேர்வரை , நீர்மட்டத்தின் வரை செவ்வரை : என்றற்றொடக்கத்தன 
வும் இவ்வ நுமானவிருத்தமாம் . 

இதனால் அநுமானப்பிரமாணத்துக்கு மாறுபடாமலும் பக்க 
வுறுப்புக் கூறவேண்டுமென்றதாயிற்று . 


m . 


சுவசனவிருத்தம் . 


சுவசனவிருத்தமாவது : தன்கூற்றுக்கு மாறாகப் பக்கவுறுப்புக் 


கூறுவது . 


உதாரணம் : - தாய் மலடி : என்பதாம் . 

இக்கூற்றுள் , மகப்பெற்றாள் என்னும் பொருளுள்ள தன் கூற் 
ராகிய தாய் என்னும் எழுவாய்க்கு மாறாக , மகப்பேறற்றாளென் 
னும் பொருளுள்ள மலடி யென்னும் பயனிலையைக் கூறுதலால் 
து சுவசனவிருத்தமாயிற்று . 

இதுபோலவே ஏறு பெண்விலங்கு , நிசி பகற்பொழுது , பிராணி 
உயிரில்லது என்றற்றொடக்கத்தனவெல்லாம் சுவசனவிருத்தமென் 
னும் இப் பக்கப்போலியாம் . சுவசனம்- தன்சொல் . 

இதனால் தன்சொல்லாகிய எழுவாய்க்கு மாறுபடாத பயனிலை 
யுடையதாகவும் பக்கவுறுப்புக்கூறவேண்டுமென்றதாயிற்று . 


ச . உலகவிருத்தம் . 


உலகவிருத்தமாவது : உலக வழக்குக்கு மாறாகப் பக்கவுறுப்புக் 


கூறுவது . 


உதாரணம் : - நெருப்புத் தீயன்று : என்பதாம் . 

இக்கூற்று நெருப்புத் தீயெனவழங்கும் உலகவழக்குக்கு மாறு 
படு தலால் உலகவிருத்தமாயிற்று . 

இன்னும் , இதுபோலவே மாதம் பதினைந்துநாள் கொண்டது , 
வருடம் பத்துமாதம் கொண்டது , வெள்ளாடு வெண்மைநிறமுடையது , 

அநுமானவிளக்கம் . 


பச்சரிசி பசுமைநிறமுடையது : என்றற்றொடக்கத்தனவெல்லாம் 
உலகவிருத்தமென்னும் இப் பக்கப்போலியாம் . 

உலகம் - உலகவழக்காகிய மரபு ; 

இதனால் மரபு வழுவாமலும் பக்கவுறுப்புக் கூறவேண்டுமென்ற 
தாயிற்று . 

மரபு - உயர்ந்தோரெல்லோராலும் எப்பொருள் எச்சொல்லால் 
எவ்வாறு வழங்கப்படுமோ அப்பொருளை அச்சொல்லால் அவ் 
வாறு வழங்குதல் . 


ரு . ஆகமவிருத்தம் . 


ஆகமவிருத்தமாவது : தனக்குடம்பாடான நூலுக்கு மாறாகப் 
பக்கவுறுப்புக் கூறுவது . 
உதாரணம் : 

இலக்கண நூல்வல்லானொருவன் வல்லினம் 
ஙஞணநமன எனக் கூறுவதாம் . 

இக்கூற்று , வல்லினமென்ப கசடதபற , மெல்லின மென்ப 
ஙஞண நமன என்னும் தனக்கு உடம்பாடான இலக்கண நூலுக்கு 
மாறுபடு தலால் ஆகமவிருத்தமாயிற்று . 

மற்றும் வைதிகன் சுவர்க்கபோகம் இல்லை : என்பதும் , புத் 
தன் உலகம் நித்தியம் : என்பதும் , சமணன் வேள்வி புண்ணிய 
கருமம் : என்பதும் இவைபோல்வனவும் ஆகமவிருத்தமென்னும் 
இப்பக்கப்போலியாம் . 


ஆகமம் - சத்தப்பிரமாணம் ; அது , அவரவர்க்குரிய வேதம்முத 
லிய நூல்கள் . 

இதனால் வாதி தனக்குடம்பாடான நூலுக்கு மாறுபடாமலும் 
பக்கவுறுப்புக் கூறவேண்டுமென்றதாயிற்று . 


பிரத்தியக்கவிருத்த முதலிய இவையைந்தும் ஐயந்திரிவு 
களுக்கு இடமாதல்பற்றி மெய்யுணர்விற்குத் தடையாகிப் பக்கப் 
போலியாயின . 

1 


சு . 


அப்பிரசித்தவிசேடணம் . 


அப்பிரசித்தவிசேடணமாவது : எதிரிக்குத் தன்மிமாத்திரம் 
அறியப்பட்டதாயிருக்க , அதனை , அவனால் அறியப்பட்டிராத 
துணிபொருளால் விசேடித்துப் பக்கவுறுப்புக் கூறுவதாம் . 


உதாரணம் : -- பிறவிக்குருடனை நோக்கிப் பால் வெண்மைநிற 
முடையது : என்பதாம் . 


இதனுள் , தன்மியாகிய பால் அவனுக்கு உணவாகி முன்பு 
வெளிப்பட்டுள்ளது . அதனை அவனுக் 

வெளிப்படையாகாத 
வெண்மை நிறமாகிய துணிபொருளால் விசேடித்துக்கூறினமையால் 
இஃது அவனுக்கு அப்பிரசித்தவிசேடணமாயிற்று . 


இதுவே பாலை இருட்டின்கண் உண்டுணர்ந்தும் வெண்மை 
நிறத்தைச் சுண்ணாம்பிற் கண்டுணர்ந்துமுள்ள ஒருவனுக்குக் கூறப் 
படிற் பக்கப்போலியாகாது . 


மற்றும் , பேயறியாதானை நோக்கி இக் கற்றறி பேயுடைத்து : என் 
பதும் , மந்திரமறியாதானை நோக்கி இங்குள்ளோன் மந்திரவாதி : என் 
பதும் , இவைபோல்வனவும் அப்பிரசித்தவிசேடணமென்னும் இப் 
பக்கப்போலியாம் . 


இதனாற் பக்கவுறுப்பிற் கூறப்படும் விசேடணமாகிய துணி 
பொருள் எதிரிக்குப் பிறிதோரிடத்து அறியப்பட்டதாயிருத்தல் 
வேண்டுமென்றதாயிற்று . 

[ தன்மியின்கண் அறியப்பட்டுள்ள 
தாயின் அப்பிரசித்தாசம்பந்தம் என்னும் பக்கப்போலியாம் .) 


இது , விசேடண வுணர்ச்சியின்மை பால் வாக்கியப்பொரு 
ளுணர்வுண்டாகாமைபற்றி அறியாமைக்கிடமாகிப் பக்கப்போலி 
யாயிற்று . 

எ . 


அப்பிரசித்தவிசேடியம் . 
அப்பிரசித்தவிசேடியமாவது : எதிரிக்கு வெளிப்படையாகாத 
தொன்றைத் தன்மியாகவைத்து , வெளிப்படையான துணிபொரு 
ளால் அதனை விசேடித்துப் பக்கவுறுப்புக்கூறுவது . 

உதாரணம் : -- பிறவிக்குருடனைநோக்கி , நிறம் அறியத்தகுவது : 
என்பதாம் . 


இதனுள் அறியத்தகுவதாகிய விசேடணம் அவனுக்கு உண்எடி 
முதலியவற்றுள் வெளிப்பட்டிருக்க , அதன் விசேடியமாகிய நிறம் 
ஒருவாற்றானும் வெளிப்படையாகாமையால் இஃது அவனுக்கு அப் 
பிரசித்தவிசேடியமாயிற்று . 


( வெளிப்படையாயிற் பக்கப்போலியாகாது .) 

மற்றும் , சாருவாகனை நோக்கி ஆகூழ் ஆக்கம் தரும் : என்பதும் , 
பேயறியா தானை நோக்கிப் பேய் அறிவுடையது : என்பதும் இவை 
போல்வனவும் அப்பிரசித்த விசேடியமென்னும் இப்பக்கப்போலி 
யாம் . 


இதனால் எதிரிக்கு அறியப்பட்டுள்ளதொன்றைத் தன்மியாக 
வைத்துப் பக்கவுறுப்புக் கூறவேண்டுமென்றதாயிற்று . 


இது விசேடிய வுணர்ச்சியின்மையால் வாக்கியப்பொருளுணர் 
வை யுண்டாக்காது அறியாமைக்கிடமாய்ப் பக்கப்போலியாயிற்று. 


வு . அப்பிரசித்தோபயம் . 


அப்பிரசித்தோபயமாவது : எதிரிக்கு வெளிப்படையில்லாத 
பொருள்களை விசேடிய விசேடணங்களாகிய தன்மியும் துணி 
பொருளுமாகவைத்துப் பக்கவுறுப்புக் கூறுவது . 

உதாரணம் : - பிறவிக்குருடனை நோக்கி மதிநிறம் வெண்மை: 
என்பதாம் . 


அநுமானவிளக்கம் . 

இதனுள் மதிநிறம் தன்மியாகிய விசேடியம் ; வெண்மை துணி 
பொருளாகிய விசேடணம் ; இவ்விரண்டும் பிறவிக்குருடனுக்கு 
வெளிப்படையின்மையால் இஃது அவனுக்கு அப்பிரசித்தோபய 
மாயிற்று . 

இன்னும் , அவனை நோக்கி நிறம் கட்புலமாவது : என்பதும் , சாரு . 
வாகனைநோக்கிப் புண்ணியம் செய்தான் சுவர்க்கம் புகுவான் : என்ப 
தும் , இவைபோல்வனவும் அப்பிரசித்தோபயமென்னும் இப்பக்கப் 
போலியாம் . 


உபயம் - இரண்டு: -- அஃது இங்கு விசேடண விசேடியங் 
களைக் குறிப்பாலுணர்த்திநின்றது . 

இதனால் எதிரிக்கு வெவ்வேறிடங்களில் தனித்தனி வெளிப் 
படையானபொருள்களையே தன்மியும் துணிபொருளுமாகவைத்து 
நற்பக்கவுறுப்புக் கூறவேண்டுமென்றதாயிற்று . 


இது , விசேடண விசேடியப் பொருணர்ச்சியின்மையால் வாக் 
கியப்பொருளுணர்ச்சியையுண்டாக்காது அறியாமைக்கிடமாகிப் 
பக்கப்போலியாயிற்று . 


கூ . அப்பிரசித்தாசம்பந்தம் . 


அப்பிரசித்தாசம்பந்தமாவது : எதிரி விசேடிய விசேடண சம்பந்த 
முணர்ந்து உடம்பட்டுள்ள தனையே துணியுமாறு பக்கவுறுப்புக் 
கூறுவதாம் . 


இங்குச் சம்பந்தமெனப்படுவது விசேடண விசேடிய சம்பந்த 
வுணர்வு ; அஃதின்மை அசம்பந்தமெனப்படும் : அஃது எதிரியிடைப் 
பிரசித்தமாயிருக்கக் கூறும் வாக்கியம் பிரசித்தாசம்பந்தமெனப் 
படும் : - இது நற்பக்கவுறுப்பு . இவ்வாறில்லாத வாக்கியம் அப்பிர 
சித்தாசம்பந்தமாம் . எதிரியால் உணரப்பட்ட விசேடண விசேடிய 
சம்பந்தப்பொருளையுடைய வாக்கியமென்றபடி . 


உதாரணம்: -ஒருவனை நோக்கி நீ ஆண்மகன் : எனக் கூறுவதாம் . 

அநுமானவிளக்கம் . 


இதனுட்கூறப்பட்ட நீயென்னும் முன்னிலைப்பொருள் விசே 
டியம் ; ஆண்மகனாதல் விசேடணம் . இவற்றின் சம்பந்தவுணர்வு 
எதிரி தான் ஆண்மகனெனவறிந்துள்ள அறிவு ; அஃது அவ 
னுக்கு முன்னமேநிகழ்ந்துள்ள தாதலாற் சம்பந்தம் பிரசித்தமாகிய 
தேயன்றி அசம்பந்தம் பிரசித்தமாகவில்லை : ஆதலால் இஃது அப்பிர 
சித்தாசம்பந்தமாயிற்று . 

மற்றும் , இவ்வாறே யானைப்பாகனை நோக்கி உன்கையகத்துள் 
ளது தோட்டி என்பதுபோல எதிரி சம்பந்தம் அறிந்துள்ளவபற்றைக் 
கூறுவதெல்லாம் அப்பிரசித்தாசம்பந்தமென்னும் இப்பக்கப்போலி 


யாம் . 


இங்ஙனங்கூறியவாற்றால் எதிரியால் அவற்றின் (விசேடண 
விசேடியங்களின் ) சம்பந்தம் அறியப்பெற்றிராது , வெவ்வேறிடங் 
களில் தனித்தனி அறியப்பட்டுள்ள விசேடண விசேடியங்களை 
யுடையதாகப் பக்கவுறுப்புக் கூறவேண்டுமென்றதாயிற்று . 

இவ்வாறு கூறுவது “ இம்மலை நெருப்புடையது என்னும் நற் 
பக்கம் . இதனுள் விசேடியம் மலை , விசேடணம் நெருப்புடைமை ; 
இவையிரண்டும் முறையே எதிரிக்கு நேரிலும் பாகசாலை முதலிய 
வற்றிலும் தனித்தனி பிரசித்தம் : இவற்றின் சம்பந்தம் மலை நெருப் 
புடையதாதல் . அஃது அவனுக்குப் பிரசித்தமில்லா திருக்குங்கால் , 
இம்மலை நெருப்புடையது என அவற்றின் சம்பந்தம் பிரசித்தமாகு 
மாறு கூறப்படுதல் காண்க . 

அப்பிரசித்தாசம்பந்தமென்னும் இது , விசேடண விசேடிய 
சம்பந்தவுணர்வாகிய வாக்கியப்பொருளுணர்ச்சியை உண்டாக்கு 
மாயினும் , அவ்வுணர்ச்சி எதிரிக்கு முன்னமேயுண்டாயிருத்தலால் , 
நினைவாதலேயன்றி அநுபவமாகாமையால் மெய்ய நுபவத்துளொன் 
றாகிய அநுமிதியுணர்விற்குக் காரணமான அநுமானத்துக் 
உறுப்பாகாது பக்கப்போலியாயிற்று . 


இதுகாறுங் கூறியவாற்றால் ஐயந்திரிவாக்காது அறியாமையை 
நீக்கி மெய்ய நுபவத்தையுண்டாக்குமாறு பாக்கவுறுப்புக் கூற 
வேண்டுமென்பது பெறப்பட்டது . 


அநுமானவிளக்கம் . 

பரீக்ஷை வினாக்கள் . 
போலியுறுப்புக்கள் எத்தனை ? அவை எவை ? 
பக்கப்போலி எத்தனைவகைப்படும் ? அவற்றின் பெயர்கள் எவை ? 
பிரத்தியக்கவிருத்தம் என்பதன் பொருள் யாது ? 
பிரத்தியக்கவிருத்தத்தினிலக்கணமென்னை ? உதாரணங்காட்டி விளக்குக. . 
அநுமானவிருத்தத்தின் இலக்கணமென்னை ? உதாரணந்தந்து விளக்குக . 
சுவசனவிருத்தம் எவ்வாறுவரும் ? உதாரணம் யாது ? 
உலகவிருத்தமாவது யாது ? அதனால் , படிப்பவர் அறிந்துகொள்ள வேண் 

டியதென்னை ? உதாரணந்தந்து விளக்குக . 
ஆகமவிருத்தமாவது யாது ? அதற்குதாரணம் யாது ? சுவர்க்கபோகம் 

இல்லை என்னும் வைதிகன்கூற்று ஆகமவிருத்தமாவ தெப்படி ? 
பிரத்தியக்கவிருத்தமுதலிய ஐந்தாலும் தனித்தனி அறிந்துகொள்ள 

வேண்டிய முடிபென்ன ? 
பிரத்தியக்கவிருத்தமுதலிய ஐந்தும் பக்கப்போலியா மாறெங்ஙனம் ? 
விசேடணமாவது யாது ? அது அப்பிரசித்தமாயிருப்பதெப்படி ? விசே 

டணம் அப்பிரசித்தமாயிருந்தால் என்ன கேடு ? தன்மியில் விசேட 

ணம் பிரசித்தமாயிருந்தால் அஃது என்ன பெயர் பெறும் ? 
அப்பிரசித்தவிசேடியம் எவ்வாறுவரும் ? விசேடியமாவது யாது ? 
பிரசித்தம் அப்பிரசித்தம் என்பவற்றின் பொருளென்னை ? 
அப்பிரசித்தவிசேடணம் அப்பிரசித்தவிசேடியம் : இரண்டையும் 

அறிந்து செய்யவேண்டியதென்னை ? 
பேய் அறிவுடையது என்னுங் கூற்றுப் பக்கப்போலியமாறென்னை ? 

அது பக்கப்போலிவகையினு ளெதன்பாற்படும் ? 
அப்பிரசித்தோபயமாவது யாது ? அது குற்றமாமா றெங்ஙனம் ? 
அப்பிரசித்தாசம்பந்தம் என்பதன் பொருளென்னை ? இஃதெவ்வாறு 

குற்றமாகிறது ? உதாரணந்தந்து விளக்குக . 
பக்கப்போலிவகையுணர்வாற்போந்த பயன் என்னை ? 
உப்பு இனிய சுவையுடையது , இந்து முதலிய கோள்கள் இயங்குவன 

வல்ல , ஏறு பெண்விலங்கு , வெள்ளாடு வெண்மைநிறமுடை 
யது , ( குருடனை நோக்கி ) நிறம் கட்புலமாவது , ( யானைப்பாகனை 
நோக்கி ) உன் கையகத்துள்ளது தோட்டி : என்பவை இன்ன 
இன்ன பக்கப்போலிவகைக்கு உதாரணமென விளக்குக . 

அநுமானவிளக்கம் . 


2 . 


ஏதுப்போலி . 
இனி , ஏதுப்போலி அசித்தம் , அநைகாந்திகம் , விருத்தம் என 
மூன்று வகைப்பட்டு , அவையொவ்வொன்றும் பலவகையாம் . 

க . அசித்தம் . 
அவற்றுள் , அசித்தம் நான்கு வகைப்படும் . இவற்றின் 
பெயரும் உதாரணமும் பின்வரும் வரையறையுட்காண்க . 

அசித்தவேதுப்போலிவரையறை . 


உதாரணம் 


எண் 


பெயர் 


குறிப்பு 


பக்கம் 


ஏது 


உபயாசித் இது புலி வாழ் 

புலிக்கொம் 
காடு 

புடைமையால் 


பொதுக்கூற்று 


தம் 


அவைதிகனை 

வைதி 


உ 


தீட்டுடைய 

நோக்கிய 
கன்கூற்று 


அந்நியதரா நாய் தீண்டற் 
சித்தம் பால தன்று 

தனிவழிச்செல் 


தாதலால் 


சித்தாசித் வோன் பொரு 


ஆறலைக்கப் 


பொதுக்கூற்று 


h 


தம் 


படுதலால் 


ளிழப்பான் 


ஆச்சிரயா 


எலிப 


சித்தம் 


பறவை 


இறகுடைய 
தாதலால் 


க்ஷ 


உ.பயாசித்தம் . 
அசித்தம் நான்கனுள் உ.பயாசித்தமாவது : உபயவாதிகளாலும் 
உள்ள தாகக் கொள்ளப்படாத பொருளை ஏதுவாகக் கூறுவது . 

உதாரணம் : - இது புலி வாழ்காடு ; புலிக்கொம்புடைமையால் 
என்பதாம் . 

இக்கூற்றினுள் புலிக்கொம்புடைமை ஏதுப்பொருள் ; -அது 
உபயவாதிகளாலும் உள்ளதாகக்கொள்ளப்படாததாதலால் இஃது 
உபயாசித்தமாயிற்று . 


அநுமானவிளக்கம் . 

உ 


சித்தம் உள்ள தாகக் கொள்ளப்பட்டது . அசித்தம்- அதனின் 
வேறாயது ; - உள்ளதாகக்கொள்ளப்படாதது . அது , பொருளில்லா 
மையால் உள்ளதாகக்கொள்ளப்படாததும் , பொருளிருந்தும் 
அறிந்துகொள்ளாமையால் உள்ள தாகக்கொள்ளப்படாததும் என 
இருவகைப்படும் . அவற்றுள் முன்னையதற்கு உதாரணம் : - குதி 
ரைக்கொம்பு , மலடிமைந்தன் முதலியன . பின்னையதற்கு உதா 
ரணம்:-( நாஸ்திகருக்கு ) ஆன்மா , பழவினை முதலியன . 

அவற்றுள் இங்குக் காட்டிய உதாரணம் பொருளில்லாமை 
யால் வந்த உபயாசித்தம் . பொருளிருந்தும் அறிந்துகொள்ளாமை 
யால் வந்த உபயாசித்தத்துக்கு உதாரணம் : --ஒரு பிறவிக்குருடன் 
மற்றொரு பிறவிக்குருடனைநோக்கி இது இராப்பொழுது ; நிலாத் 
தோன்றுகின்றமையால் என்பதாம் . 


மற்றும் , இவ்வாறே இக்கன்று! வலியுடையதாகும் ; கடாப் 
பால் குடிக்கின்றமையால் என்பதும் , நாஸ்திகரிருவருள் ஒரு 
வரையொருவர் நோக்கி " நாம் சுகதுக்கங்களையடைவோம் ; பழ 
வினையுடையம் ஆதலால் என்பதும் முதலியனவெல்லாம் இவ் 
வேதுப்போலியாம் . 

இவ்வேதுக்கூற்றுட்சொல்லப்பட்ட ஏதுப்பொருளில்லாமை 
யால் ஏதுப்பொருளுணர்வின் வாயிலாகவரும் அநுமிதியுணர்வை 
யுண்டாக்காமையால் அக்கூற்று ஏதுப்போலியாயிற்று . 


2 . 


அந்நியதராசித்தம் . 
அந்நியதராசித்தமாவது : உபயவாதிகளில் ஒருவனால் ( வாதியால் ) 
உள்ளதாகக்கொள்ளப்பட்டதும் , மற்றொருவனால் ( எதிரியால் ) 
உள்ளதாகக்கொள்ளப்படாததுமான பொருளை ஏதுவாகக்கூறுவது . 

உதாரணம் : - அவைதிகனைநோக்கி நாய் தீண்டற்பால தன்று ; 
தீட்டுடையதாதலால் என வைதிகன் கூறுவதாம் . 

இதனுள் ஏதுப்பொருள் தீட்டுடைமை. அது வை திகனாகிய 
வாதிக்கு ஸ்மிருதிமுதலிய நூல்களால் சாக்காடு , மகப்பேறு முத 
லியவற்றுள் உள்ள தாகக்கொள்ளப்பட்டு , அவைதிகனாகிய எதிரிக்கு 

தீட்டு - தீண்டத்தகாததைத் தீண்டுதலால் உண்டாகும் வாலாமை . 

அநுமானவிளக்கம் . 


m . 


ஒருவாற்றானும் உள்ளதாகக் கொள்ளப்படாமையால் , இஃது அந் 
நியதராசித்தமாயிற்று . 
அந்நிய தரன்- இருவரிலொருவன் . 

-இருவரிலொருவன் . அப்பெயர் இங்கு உபய 
வாதிகளிலொருவனாகிய எதிரியைக் குறிப்பாலுணர்த்திற்று . 

மற்றும் , இவ்வாறே அவைதிகனைநோக்கிப் புகைச்சுருட்டு 
நெருப்புக் கொள்ளற்பால தன்று ; எச்சிலாதலால் என்பதும் , 
குருட 

டனை நோக்கி இம்மாணிக்கமணி விலையுயர்ந்து ; ஒளிசிறந்ததாத 
லால் என்பதும் முதலியனவெல்லாம் இவ்வேதுப்போலியாம் . 

இக்கூற்று , எதிரிக்கு ஏதுப்பொருளுணர்வின்மையால் அவ் 
வுணர்வின் வாயிலாகவருதற்குரிய அநுமிதியுணர்வையுண்டாக்கா 
மையால் ஏதுப்போலியாயிற்று . 

சித்தாசித்தம் . 
சித்தாசித்தமாவது : சந்தேகவிஷயமாயுள்ள பொருளை ஏதுவாகக் 
கூறுவது . 

உதாரணம் : - தனிவழிச்செல்பவன் பொருளிழப்பான் ; 
ஆறலைக்கப்படுதலால் என்பதாம் . 

இதனுட் கூறப்பட்ட ஏதுப்பொருள் ஆறலைக்கப்படுதல் 
-வழிப்பறிகொடுத்தல் ) . அது தனிவழிச்சென்ற சில இடங்களில் 
உள்ளதாகக்கொள்ளப்பட்டுச் சித்தமாயும் , சில இடங்களில் உள்ள 
தாகக்கொள்ளப்படாமல் அசித்தமாயும் இருத்தலால் இது சித்தா 
சித்தமாயிற்று . 

மற்றும் , இவ்வாறே இவன் செல்வமடைவான் ; ஆகூழுடை 
மையால் என்பதும் சித்தாசித்தம் . 

இதில் ஆகூழுடைமை (-புண்ணியமுடைமை ) ஏதுப்பொருள் . 
அஃது , ஒருவனுக்குச் செல்வமுண்டாதற்கு முன்னமே அவனுக்கு 
உண்டென்றாயினும் இல்லையென்றாயினும் அறிந்துகொள்ளப்படா 
மையால் சந்தேகவிஷயமாதல்பற்றிச் சித்தாசித்தமாயிற்று . இவ் 
வாறு வருவனவெல்லாம் இவ்வேதுப்போலியென அறிக . 

இதனுட் கூறப்படும் ஏதுப்பொருள் சந்தேகவிஷயமாதலால் , 
அதனாற்றுணியும் துணிபொருளுணர்வும் சந்தேகமாவதுபற்றி 
இஃது ஏதுப்போலியாயிற்று . 


அநுமானவிளக்கம் . 

ச . ஆச்சிரயாசித்தம் . 


ஆச்சிரயாசித்தமாவது : தன்மியின்கண் உள்ள தாகக்கொள்ளப் 
படாத பொருளை ஏதுவாகக்கூறுவது . 


உதாரணம் : - எலி பறக்குமியல்புடையது ; இறகுடைமையால் . 
என்பதாம் . 

இதனுள் தன்மி- எலி ; அதன்கண்ணுள்ள தாகக் கொள்ளப் 
படாதது இறகுடைமை: அதனை ஏதுவாகக் கூறு தலா லிஃது ஆச் 
சிரயாசித்தமாயிற்று . 


ஆச்சிரயம் , பற்றுக்கோடு , தன்மி , பக்கப்பொருள் என்பன 
ஒருபொருட்சொற்கள். 


மற்றும் , இவ்வாறே குதிரை கவைக்குளம்புடையது ; கொம் 
புடைமையால் ; எருது போல என்ற ற்றொடக்கத்தனவெல்லாம் இவ் 
வேதுப்போலியாம் . 


இதனுட் கூறப்படும் தன்மி சாத்திய ஏதுப்பொருள்கள் தனித் 
தனி வெளிப்பட்டுள்ளனவாயினும் , தன்மியின்கண் ஏதுப்பொருள் 
உள்ள தாகக்கொள்ளப்படாமையால் , தன்மியில் தன்றொடர்புணர்வு 
பற்றிவரும் துணிபொருளுணர்வைத் தோற்றுவிக்குமாற்றலின்றி 
ஏதுப்போலியாயிற்று . 


( மணிமேகலையில் இவ்வாச்சிரயாசித்தத்தின் இலக்கணமும் , 
உதாரணமும் வேறுபட்டிருக்கும் .) 


இங்ஙனங்கூறியவாற்றால் உபயவாதிகளுக்கும் ஐயப்பாடின்றித் 
தன்மியின்கண்ணுள்ளதாகத் தெளியப்பட்டிருக்கும் பொருளை ஏது 
வாகக்கூறவேண்டுமென்ற தாயிற்று . 

அநுமானவிளக்கம் . 


பரீக்ஷைவினாக்கள் .. 


ஏதுப்போலி யென்பதன் பொருளென்னை ? அஃது எத்தனைவகைப்படும் ? 

அவை எவை ? 


அசித்தம் என்பதன் பொருளென்னை ? அஃதெத்தனைவகைப்படும் ? உதா 

ரணங்காட்டி விளக்குக . 


அசித்தவேதுப்போலி எத்தனைவகைப்படும் ? அவை யாவை ? 


உபயாசித்தமர்வது யாது ? உபயவா திகளாவார் யாவர் ? பொருளில்லா 

மையால் வந்த உபயாசித்தத்துக்கும் , பொருளிருந்தும் அறிந்து 
கொள்ளாமையால் வந்த உபயாசித்தத்துக்கும் உதாரணந்தந்து 
விளக்குக . 


அந்நியதாாசித்தம் எவ்வா றுவரும் ? உதாரணம் யாது ? இதனுள் அந்நிய 

தரன் என்பதன் பொருளென்னை ? அஃது இங்கே யாரைக்குறிக் 
கும் . 


சித்தாசித்தம் என்ற பெயர்ப்பொருளை உதாரணங்காட்டி விளக்குக . 


ஆச்சிரயாசித்தம் எவ்வாறுவரும் ? உதாரணந்தந்து விளக்கிக் காட்டுக . 


உபயாசித்தம் முதலிய நான்கும் தனித்தனி ஏதுப்போலியா மாறென்னை ? 


நால்வகை அசித்தவேதுப்போலிகளாலும் அறிந்து கொண்ட முடி 

பென்ன ? 


இஃது இராப்பொழுது ; நிலாத்தோன்றுகின்றமையால் , நாம் சுக 

துக்கங்களையடைவோம் ; பழவினையுடையமாதலால் என்பவற் 
றுள் ஏதுவுறுப்புக்கள் போலியாமாறெங்கனம் ?. 


புகைச்சுருட்டுநெருப்புக் கொள்ளற்பாலதன்று ; எச்சிலாதலால் , 

இவன் செல்வமடைவான் ; ஆகூழுடைமையால் , குதிரை கவைக் 
குளம்புடையது ; கொம்புடைமையால் என்பவை இன்ன இன்ன 
அசித்த எதுப்போலிக்கு உதாரணமாகுமென விளக்குக . 


அநுமானவிளக்கம் . 

உ . 


அநைகாந்திகம் . 
அநைகாந்திகம் - ஏகாந்தமின்றியிருப்பது ; இது , 

வியபிசார 
முடையது , நிச்சயமில்லாதது , ஒருமுடிவில்லாதது : என்னும் 
பொருளில் வழங்கப்படும் . ஏகாந்தம் - ஒருமுடிவுடையது , ஒருதலைக் 
கேயுரியது , நிச்சயமுடையது : என்னும் பொருளில் வழங்கப்படும் . 
ஒருவந்தம் என்பதும் இது . இங்ஙனம் ஒரு தலைக்கேயுரியதாகாது 
சுவபக்ஷம் பிரதிபக்ஷம் என்னும் இருதலைக்கும் ஒத்த உரிமை 
யுடையனவாயிருத்தலால் , பின்வரும் சாதாரணம் முதலிய ஆறும் 
அநைகாந்திகம் எனப்படும் . 

இவ் வநைகாந்திகம் ஆறு வகைப்படும் . அவற்றின் பெயரும் 
உதாரணமும் பின்வரும் வரையறையுட் காண்க . 

அநைகாந்திகவேதுப்போலிவரையறை. 


உதாரணம் 


எண் 


பெயர் 


குறிப்பு 


பக்கம் 


ஆனினம் தூய 


உ 


ணம் 


இம்மலை நெருப் அறியப்படுத பொதுக்கூற்று 
க சாதாரணம் 

லால் 
புடையது 

வைதிகனை நோக் 
அசாதார 

அலை தாடி 

கிய வைதிகன் 
தோலுடையது யுடைமையால் 

கூற்று 
சபக்கைக 

இம்மலை நெருப்புகையில்லாமை 
ங தேசவிருத்தி 

பொதுக்கூற்று 

யால் 
விபக்கவியாபி 

புடையது 
விபக்கைக 

இம்மலை புகை நெருப்புடைமை 
ச தேசவிருத்தி 

ஷை 
யுடையது 

யால் 
சபக்க வியாபி 

கருநிறமுடைமை 
காக்கை பறவை 

ஷை 
தேசவிருத்தி 

யால் 
வௌவால் 
விருத்தவிய 

பறவையாத 
முட்டையிற் 
பிசாரி 

லால் 

ஷ 
பிறப்பது 


உபயைக 


சு 

க . சாதாரணம் . 
சாதாரணமாவது : சபக்க விபக்கங்க ளிரண்டிலும் பொதுவாய் 
நிரம்பியுள்ள பொருளை ஏதுவாகக்கூறுவது . 

உதாரணம் : - இம்மலை நெருப்புடையது ; அறியப்படு தலால் 
என்பதாம் . 

இதனுள் அறியப்படுதல் ஏதுப்பொருள் : அது , நெருப்புடைய 
தாகிச் சபக்கமாயுள்ள பாகசாலை முதலியவற்றுள்ளும் , நெருப் 
பின்றி விபக்கமாகிய ஆற்றுவெள்ளமுதலியவற்றுள்ளும் நிரம்பி 
யிருத்தலால் , இரண்டுபக்கங்களுக்கும் பொதுவாதல்பற்றி இது 
சாதாரணமாயிற்று . (சாதாரணம் - பொது .) 

மற்றும் , இவ்வாறே ‘ மரம் அறிவுடையது ; பெயருடைமை 
யால் , ஊண் உண்ணத்தகும் ; பொருளாதலால் என்றற் றொடக் 
கத்தனவெல்லாம் இவ்வேதுப்போலியாம் . 

இதன் ஏதுப்பொருள் சபக்கத்தில் நின்று துணிபொருளுணர் 
வையும் , விபக்கத்தில் நின்று அதன் மறு தலைப்பொருளுணர்வை 
யும் உடனிகழச்செய்து ஐயப்பாட்டையுண்டாக்கலால் 

இஃது 
ஏதுப்போலியாயிற்று . 
" 

அஃதாமாறு : - மலை நெருப்புடையது , அறியப்படுதலால் ; 
யாது யாது அறியப்படுவது , அது அது நெருப்புடையது ; பாக 
சாலை போல : எனச் சபக்கத்தில் நின்று துணிபொருளை ( நெருப் 
புடைமையை ) ச் சாதித்துக்கொண்டே , மலை நெருப்பில்லாதது , 
அறியப்படுதலால் ; யாது யாது அறியப்படுவது , அது அது நெருப் 
பில்லாதது ; ஆற்று வெள்ளம்போல என அத் துணிபொருளின் 
மறு தலைப்பொருளை (நெருப்பின்மையை ) ச் சாதித்தற்கும் உரிய 
தாதல் காண்க . 

அசாதாரணம் . 
அசாதாரணமாவது : சபக்கவிபக்கங்களில் ஓரிடத்துமின்றிப் 
பக்கத்தில் மாத்திரமிருக்கும் பொருளை ஏதுவாகக் கூறுவது . 

உதாரணம் : - ஆனினம் தூயதோலுடையது ; அலைதாடியுடை 
மையால் என்பதாம் . ( இது வைதிகர்கூற்று ). 


அநுமானவிளக்கம் . 

இதனுள் அலை தாடியுடைமை ஏதுப்பொருள் ; அது , தூய 
தோலுடைய மான் முதலிய சபக்கத்திலும் , தூயதோலில்லாத 
கழுதை முதலிய விபக்கத்திலும் இல்ல தாகி ஆனினமாகிய பக்கத் 
தில்மாத்திரம் சிறப்பாயிருத்தலால் இஃது அசாதாரணமாயிற்று . 


அசாதாரணம் -சிறப்பு . 


மற்றும் , இவ்வாறே ‘நாக்கு ஓசையறியும் ; சுவையறிகருவியாத 
லால் என்பதும் , எல்லாப்பொருளும் அறியப்படுவன ; பெய 
ருடையனவாதலால் என்பதும் போல்வனவெல்லாம் இவ்வேதுப் 
போலியாம் . 


இவ்வேதுப்பொருளுக்குச் சபக்கத்தில் வியாத்தியின்மையால் 
துணிபொருளுண்மை தெளியப்படாமலும் , விபக்கத்தில் வியாத்தி 
யின்மையால் துணிபொருளின்மை தெளியப்படாமலும் ஐயத்துக் 
கேதுவாதலால் இஃது ஏதுப்போலியாயிற்று . 


m . 


சபக்கைகதேசவிருத்தி விபக்கவியாபி . 


சபக்கைகதேசவிருத்தி விபக்கவியாபியாவது : சபக்கத்தின் ஏக 
தேசத்திலுள்ள தாகி , விபக்கத்தில் வியாபித்திருக்கும் பொருளை 
ஏதுவாகக் கூறுவது . 


உதாரணம் : - இம்மலை நெருப்புடையது ; புகையின்மையால் 
என்பதாம் . 


இதனுள் ஏதுப்பொருள் : புகையின்மை . சபக்கப்பொருள் : 
பாகசாலை , சூளை , பழுக்கக்காய்ச்சிய இரும்பு , நெய்விளக்கு , தீப் 
பொறி முதலிய நெருப்புள்ளனவெல்லாம் . விபக்கப்பொருள் : 
ஆற்றுவெள்ளம் , பனிக்கட்டி , ஆறினசாம்பல் முதலிய நெருப்பில் 
லனவெல்லாம் . இவற்றுள் ஏதுப்பொருளாகிய புகையின்மை சபக் 
கத்தில் பாகசாலை சூளை முதலிய ஏகதேசத்தை யொழித்து , 
ஒழிந்த ஏகதேசமாகிய சிவக்கக்காய்ச்சிய இரும்பு , நெய்விளக்கு , 
தீப்பொறிமுதலியவற்றுள் உளதாய் , நெருப்பில்லாது விபக்கமாகிய 


30 


அநுமானவிளக்கம் . 


ஆற்றுவெள்ளம் , பனிக்கட்டி முதலியவற்றுளெல்லாம் வியாபித் 
திருத்தலால் இது சபக்கைகதேசவிருத்திவிபக்கவியாபியாயிற்று . 

ஏகதேசம் -சிறுபான்மை . அஃது இங்கு முற்றுப்பொருளின் 
மறு தலையாகிய குறைப்பொருளுணர்த்திநின்றது . இதனால் 
தேசமென்பதற்கு , முற்றுப்பொருளாகாத சிறுபான்மை , செம்பாதி , 
பெரும்பான்மைகளாகிய குறைப்பொருளெல்லாம் பொருளாகக் 
கொள்க . விருத்தி-இருப்பது . விபக்கவியாபி - விபக்கமுழுதுமிருப் 


ஏக 


பது . 


மற்றும் , இவ்வாறே குதிரை விலங்கு ; கொம்பில்லாமையால் 
என் றற்றொடக்கத்தனவும் இவ்வேதுப்போலியாமென்க . 


விபக்கைகதேசவிருத்தி சபக்கவியாபி . 


பகையுடை 


விபக்கைகதேசவிருத்தி சபக்கவியாபியாவது : விபக்கத்துள் ஏக 
தேசத்துள்ள தாகிச் சபக்கங்களில் வியாபித் திருக்கும் பொருளை 
ஏதுவாகக் கூறுவது . 
உதாரணம் : - மலை 

டையது , 

நெருப்புடைமையால் 
என்பதாம் . 

இதனுள் நெருப்புடைமை ஏதுப்பொருள் . அது புகையில் 
லாது விபக்கமாகிய பொருள்களில் ஏகதேசமாகிய சிவக்கக்காய்ச்சிய 
இரும்பு , தீப்பொறிமுதலியவற்றுள் உளதாய் , புகையுடைய தாகிச் 
சபக்கமாகிய பாகசாலை சூளை முதலியவற்றிலெல்லாம் வியாபித்து 
நிற்றலால் , இது விபக்கைகதேசவிருத்தி சபக்க வியாபியாயிற்று . 

மற்றும் , இவ்வாறே இப்பறவை காக்கை ; கருநிறமுடைமை 
யால் , இவன் சமணன் ; திருநீறணியாமையால் என்றற்றொடக்கத்தன 
வெல்லாம் இவ்வேதுப்போலியாமென்க . 


ரு . உபயைகதேசவிருத்தி . 
உபயைகதேசவிருத்தியாவது : சபக்கவிபக்கங்களிரண்டிலும் ஏக 
தேசத்துள்ளதொருபொருளை ஏதுவாகக் கூறுவது . 

உதாரணம் : - காக்கை பறவை , கருநிறமுடைமையால் என்பது . 


அநுமானவிளக்கம் . 

இதனுள் , கருநிறமுடைமை ஏதுப்பொருள் . அது , பறக்குந் 
தன்மையுடைமையால் சபக்கமாகிய கொக்கு முதலிய பலவகைப் 
புள்ளினங்களுள் ஏகதேசமாயுள்ள கரிக்குருவி முதலியவற்றுள்ளும் , 
பறக்குந்தன்மையின்மையால் விபக்கமாகிய விலங்கினங்களுள் ஏக 
தேசமாகிய யானை முதலியவற்றுள்ளும் இருத்தலால் இஃது 
உபயைகதேசவிருத்தியாயிற்று . 


உபயம்- இரண்டு . அஃது இங்குச் சபக்க விபக்கங்களைக் 
குறிப்பாலுணர்த்திற்று . 


மற்றும் , இவ்வாறே இவன் பார்ப்பான் : திருநீறணிதலால் , 
முயல் வாலுடையது : காலுடையதாதலால் என்றற்றொடக்கத்தன 
வெல்லாம் இவ்வேதுப்போலியாமென்க . 


சபக்கைகதேசவிருத்தி விபக்கவியாபி முதலிய மூன்றினும் 
ஏதுப்பொருள் துணிபொருளோடு சபக்கத்தினின்று துணிபொரு 
ளுணர்வையும் , அத்துணிபொருளின் மறு தலைப்பொருளோடு விபக் 
கத்தினின்று மறு தலைப்பொருளுணர்வையும் நிகழச்செய்து , துணி 
பொருளில் ஐயப்பாட்டையுண்டாக்கலால் 

அவை ஏதுப்போலி 
யாயின . 


சு . விருத்தவியபிசாரி . 
விருத்தவியபிசாரியாவது : தன் துணிபொருளின் மறு தலைப் 
பட்டபொருளைத்துணியும் விருத்தவேதுவுக்கும் 

இடங்கொடுக் 
கின்ற தன்மியிலுள்ளபொருளை ஏதுவாகக்கூறுவது . 


உதாரணம் : - வௌவால் முட்டையிற் பிறப்பது : பறவையாத 
லால் : யாது யாது பறவை , அது அது முட்டையிற்பிறப்பது ; கிளி 
போல என்பதாம் . 


இதனுள் , பறவையாதல் ஏதுப்பொருள் . அது , தன்றுணிபொரு 
ளின் மறு தலைப்பொருளைத் துணியும் விருத்தவேதுவாகிய தோற் 
செவியுடைமைக்கும் இடங்கொடுக்கின்றதன்மியாகிய வௌவாலில் 
இருத்தலால் , இது விருத்தவியபிசாரியாயிற்று . 

அநுமானவிளக்கம் . 


இதனுள் , தோற்செவியுடைமை விருத்தவேதுவாமாறு : -- 
வௌவால் முட்டையிற் பிறப்பதன்று ; தோற்செவியுடைமையால் ; 
யாது யாது தோற்செவியுடையது , அது அது முட்டையிற் பிறப்ப 
தன்று ; எலிபோல என வரும் . இங்கு எடுத்துக்கொண்ட விருத்த 
வியபிசாரியின் துணிபொருள் முட்டையிற் பிறத்தல் ; அதற்கு மறு 
தலை முட்டையிற் பிறவாமை ; அதனைத் துணியும் ஏது , தோற்செவி 
யுடைமை ; ஆதலால் , அத்தோற்செவியுடைமை விருத்தவேது 
வாயிற்று . அது பறவையாகிய வௌவாலிலிருத்தல் விருத்தவியபி 
சாரம் ; அதனைப் பறவையாதலால் என்ற ஏதுப்பொருள் தன்றன்மி 
யின்வாயிலாக உடைத்தாதலால் , இது விருத்தவியபிசாரியெனப் 
பட்டது . 

மற்றும் , இவ்வாறே காற்று அழிவில்லது ; அருவத்திரவியமாத 
லால் ; யாது யாது அருவத்திரவியம் , அது அது அழிவில்லது : 
ஆன்மாப்போல 

என்பதில் அருவத் திரவியமா தலால் என்னும் 
ஏது விருத்தவியபிசாரியாம் . 

இதற்கு விருத்தவேது வருமாறு : -- காற்று அழிவுடையது ; 
பரிசமுடைமையால் ; யாது யாது பரிசமுடையது , அது அது 
அழிவுடையது ; குடம்போல என வரும் . 

இதனுள் பரிசமுடைமை , அழிவின்மையின் மறு தலையாகிய 
அழிவுடைமையைத் துணிதலால் விருத்தமாயிற்று . அப்பரிச 
முடைமை அழிவுடைய உருவப்பொருளின்கண்ணிற்றலேயன்றி 
அருவப்பொருளாகிய வாயுவினும் நிற்றல் வியபிசாரம் . அதனை , 
அருவமாதல் என்னும் ஏதுப்பொருள் தன்றன்மியின்வாயிலாகப் 
பெற்றிருத்தல் கண்டுகொள்க . 


இனி இவ்வாறன்றி , விருத்த ஏதுவின் நிலைக்களத்திருக்கும் 
ஏது , விருத்தவியபிசாரி என்றிலக்கணங்கூறி , எதுவின் நிலைக்களமே 
விருத்தவேதுவின் நிலைக்களமாயும் அமையுமிடத்து அதன்கண் 


அநுமானவிளக்கம் . 

இருத்தல் விருத்தவியபிசாரம் எனக்கொண்டு அதனையுடைய 
ஏது விருத்தவியபிசாரியாயிற்று என்பதும் ஒன்று . 

இதனால் துணிபொருளுணர்வும் , விருத்தஏதுவால் துணி 
பொருளின் மறுதலையுணர்வும் நிகழ்தலால் ஐயப்பாட்டிற்கு ஏது 
வாதல்பற்றி இஃது ஏதுப்போலியாயிற்று .. 


இவ்வறு வகையநைகாந்திகங்களும் கூறியவா ற்றால் , விபக்கத்தி 
லில்லாது விருத்தவேதுப்பகையின்றிப் பக்க சபக்கங்க ளிரண்டிலு 
முள்ள பொருளை யேதுவாகக்கூறவேண்டு மென்றதாயிற்று . 


பரீக்ஷைவினாக்கள் . 


அநைகாந்திகம் என்பதன் பொருளை விளக்குக . 


அநைகாந்திகவேதுப்போலி எத்தனை வகைப்படும் ? அவை யாவை ? 


சாதாரணம் அசாதாரணம் என்னுஞ் சொற்களுக்குப் பொருள் யாது ? 


சாதாரணம் எவ்வாறுவரும் ? அஃது ஏதுப்போலியா மாறெங்ஙனம் ? 


ஊண் உண்ணத்தகும் ; பொருளாதலால் , மரம் அறிவுடையது ; பெய 

ருடைமையால் என்பவை சாதாரண ஏதுப்போலியாமாறு 
பொருத்திக்காட்டுக . 


அசாதாரணத்தின் இலக்கணம் யாது ? உதாரணம் யாது ? அஃது ஏதுப் 

போலியாமா றெங்ஙனம் ? 


நாக்கு ஓசையறியும் ; சுவையறிகருவியாதலால் , எல்லாப்பொருளும் 

அறியப்படுவன ; பெயருடையனவாதலால் என்பவை அசாதாரண 
வேதுப்போலியாமாறு பொருத்திக்காட்டுக . 


ஏகதேசம் , விருத்தி , வியாபி : என்பவற்றின் பொருளை விளக்குக . 

அநுமானவிளக்கம் . 


சபக்கைகதேசவிருத்திவிபக்கவியாபி எவ்வாறு வரும் ? உதாரணங் 

காட்டிவிளக்குக . 


குதிரை விலங்கு ; கொம்பில்லாமையால் என்பது சபக்கைகதேச 

விருத்தி விபக்கவியாபியா மாறு காட்டுக . 


விபக்ரைக்தேசவிருத்தி சபக்கவியாபியை உதாரணத்தான் விளக்குக . 


‘ இப்பறவை காக்கை ; கருநிறமுடைமையால் , இவன் சமணன் ; திரு 
நீறணியாமையால் 

விபக்கைகதேசவிருத்தி சபக்க 
வியாபியா மாறு காட்டுக . 


எனபவை 


உபயைக் தேசவிருத்தி எவ்வாறு வரும் ? 


காக்கை பறவை ; க்ருநிறமுடைமையால் , முயல் வாலுடையது ; கா 

லுடையதாதலால் என்பவை உபயைகதேசவிருத்தியா மாறெங் 


ஙனம் ? 


சபக்கைகதேசவிருத்திவிபக்கவியாபி முதலிய மூன்றும் ஏதுப்போலி 

யாய தெவ்வாறு ? 


விருத்தவியபிசாரி யென்னும் பெயர்ப்பொருளை விளக்குக . அதன் இலக் 

கணம் யாது ? அஃது ஏதுப்போலியாவதெப்படி ? 


காற்று அழிவில்லது ; அருவத்திரவியமாதலால் , வௌவால் முட்டை 

யிற்பிறப்பது ; பறவையாதலால் என்பவற்றுள் ஏது விருத்த 
வியபிசாரியா மாறு காட்டுக . 


அதை காந்திக வேதுப்போலிகளால் அறிந்துகொண்ட முடிபென்ன ? 


பரா 

ஈ . விருத்தம் . 
இனி விருத்தவேதுப்போலி வருமாறு : 

விருத்தவேதுவாவது : வாதி கூறும் ஏதுவே வாதிக்குதவாது , 
வாதிகூறும் துணிபொருளின் விருத்தமான மறு தலைப்பொருள் 
துணிதற் குரியதாகி எதிரிக்குதவுவதாம் . ( விருத்தம் - மாறு 
பட்டது .) 

அது , நான்குவகைப்படும் . அவற்றின் பெயரும் உதாரண 
மும் பின்வரும் விருத்தவேதுப்போலிவரையறையுட் காண்க . 

விருத்தவேதுப்போலிவரையறை . 


உதாரணம் . 


எண். 


பெயர் . 


குறிப்பு . 


பக்கம் . 


ஏது . 


சொரூப 
விபரீத 


சாதனம் . 


உ 


விபரீத 


லன்று 


தன்மச் 

ஒரு வெண்புறா 
இப்பறவை 

வெண்ணிற வைப் பக்கப்பொரு 
காக்கை முடைமையால் . ளாகச் சுட்டிக் 

கூறிய கூற்று 
தன்மவிசேட 

வெளிப்படை 
காற்று பூதப் பரிசமுடைமை 

யான பொதுக் 
பொருள் 

யால் . 
சாதனம் . 

கூற்று . 
தன்மிச் அஃறிணை 

பலவின் பாலின் 
ந . சொரூப விபரீத ஒன்றன்பா 

க்ஷ 

வேறாதலால் . 
சாதனம் , 
தன்மிவிசேட 

பிராமணத் 
மக்கள் பிரா 

தன்மை 
மணரல்லர் 
சாதனம் . 

யின்மையால் . 
க . தன்மச்சொரூபவிபரீதசாதனம் . 
தன்மச்சொரூப விபரீதசாதனமாவது : எடுத்துக்கொண்ட துணி 
பொருளை விபரீதமாகத் துணிதற்குரியபொருளை ஏ துவாகக் 
கூறுவது . 

உதாரணம் : -- ஒரு வெண்புறாவைச்சுட்டி இப்பறவை காக் 
கை ; வெண்ணிறமுடைமையால் : என்பது . 


விபரீத 


ஷ 


. 

இதனுட் கூறப்படும் ஏதுப்பொருள் வெண்ணிறமுடைமை ; 
அது , இங்கு எடுத்துக்கொண்ட துணிபொருளின் எதிர்மறைப் 
பொருளாகிய காக்கையின்மையைத் துணியத்தகுவதாதலால் , இது 
தன்மச்சொரூப விபரீதசாதனமாயிற்று . 

இவ்வேது அவ்வெதிர்மறைப்பொருளைத் துணியுமாறு : - இப் 
பறவை காக்கையன்று ; வெண்ணிறமுடைமையால் ; யாது யாது 
வெண்ணிறமுடையது , அது 

அது 

காக்கையன்று ; கொக்குப் 
போல என அந்நுவயவியாத்தியும் , யாது யாது காக்கை , அது 
அது வெண்ணிறமுடையதன்று ; சகுனக்காக்கைபோல 
வெதிரேகவியாத்தியும் உடையதாகி வரும் . 

தன்மச்சொரூபம் - துணிபொருளின் வடிவு . விபரீதம் - மாறு 
பாடு . ஆகவே , துணிபொருள்வடிவின் மாறுபாடு தன்மச்சொரூப 
விபரீதமென்றவாறாயிற்று . துணிபொருள்வடிவின்மாறுபாடாவது : 
அத்துணிபொருளில் தாதலேனும் , அத்துணிபொருளின் றன்மை 
கெடுதலேனுமாம் . 

ஆகவே , துணிபொருளில் தாதலையேனும் , துணிபொருளின் 
நன்மைகெடு தலையேனும் துணிதற்குரிய ஏது தன்மச்சொரூப விப 
ரீதசாதனமெனப்படும் என்பதாம் . 

எடுத்துக்கொண்ட உதாரணத்துள் தன்மச்சொரூபம் காக் 
கையாதல் ; அதன் விபரீதம் - காக்கையில தாதல் ; அதனைத் துணி 
தற்குரிய ஏது வெண்ணிறமுடைமை. ஆதலால் இது தன்மச் 
சொரூப விபரீ தசாதனமெனப்பட்டது. 

மற்றும் , இவ்வாறே புகையைச்சுட்டி இஃது ஆகாயம் ; நிற 
முடைமையால் என்பதும் , பனிக்கட்டியைச் சுட்டி இது நெருப்பு ; 
தட்பமுடைமையால் என்பதும் , இவைபோல்வனவும் இவ்வேதுப் 
போலியாம் . 

இது , சபக்கத்திலில்லாது பக்கத்திலும் விபக்கத்திலும் நின்று 
எடுத்துக்கொண்ட துணிபொருளின் மாறுபாட்டைத் துணிந்து 
துணிபொருளுணர்வை யொழித்தலால் ஏதுப்போலியாயிற்று . 

இதனால் , எடுத்துக்கொண்டதுணிபொருளின் மறு தலைப்பட்ட 
பொருளைப் பக்கப்பொருளிற் றுணிதற்குச் சாதனமாயுள்ளதொன் 
றை ஏதுவாகக் கூறலாகாதென்பது பெறப்பட்டது . 

உ . தன்மவிசேடவிபரீதசாதனம் . 
தன்மவிசேடவிபரீதசாதனமாவது : எடுத்துக்கொண்ட துணி 
பொருட்பொதுமையைப் பக்கத்திற் றுணிதற்குரியதாயிருந்து 
கொண்டே , அத்துணிபொருள் விசேடத்தின் எதிர்மறைப்பொருளை 
யும் அப்பக்கத்திற் றுணிதற்குரிய பொருளை ஏதுவாகக் கூறுவது .. 

உதாரணம் : - காற்று பூதப்பொருள் ; பரிசமுடைமையால் : 


என்பது . 


இதனுட் கூறப்படும் ஏதுப்பொருள் பரிசமுடைமை ; அது , 
யாது யாது பரிசமுடையது , அது அது பூதப்பொருள் ; பிருதிவி 
முதலியனபோல என அந்நுவயவியாத்தியுடையதாகியும் , யாது 
யாது பூதப்பொருளன்று ; அது அது பரிசமுடையதன்று ; கால 
முதலியனபோல என வெதிரேகவியாத்தியுடையதாகியும் எடுத் 
துக்கொண்ட துணிபொருட்பொதுமையாகிய பூதப்பொருளாதலைத் 
தன்மியாகிய வாயுவின்கட் டுணிதற்குரியதாயினும் , அதன் தன்ம 
விசேடமாயுள்ள உருவமில் பூதமா தலைக் கெடுத்து அவ்வாயுவை 
உருவமுடைய பூதமாகத் துணிதற்கும் உரியதாதலால் இது தன்ம 
விசேட விபரீதசாதனமாயிற்று . 

அங்ஙனம் தன்மவிசேடவிபரீதம் துணியுமாறு : - பூதவிசேட 
மாகிய வாயு உருவமில்பூதமன்று (உருவமுடைய பூதம் ) : பரிச 
முடைமையால் ; யாது யாது பரிசமுடையது , அது அது உருவ 
மில்பூதமன்று (உருவமுடைய பூதம் ) ; பிருதிவிபோல என அந்து 
வயவியாத்தியும் , யாது யாது உருவமில் பூதம் , அது அது பரிச 
முடையதன்று : ஆகாயம்போல 

என வெதிரேகவியாத்தியும் 
உடையதாகிவரும் . 

இவ்வாறு இது தன் றன்மவிசேடமாகிய உருவமில்பூதத்தை 
உருவமுடையபூதமாகத் துணிந்து விபரீதப்படுத்தலால் தன்ம 
விசேடவிபரீதசாதனமெனப்பட்டது . 

மற்றும் , இவ்வாறே ஆனினம் மிருகம் , கொம்புடைமையால் 
என்பதும் இவ்வேதுப்போலியாம் . இதனுள் ஏதுப்பொருள் - கொம் 
புடைமை : அது , ஆனினத்தை மிருகமாகத் துணிதற்குரிய தாயி 
னும் , தன்ம ( மிருக ) விசேடமாகிய அலை தாடியுடைய மிருகத்தை 
அலை தாடியில்லதெனச் சாதித்து விபரீதப்படுத்தல் காண்க . 

அநுமானவிளக்கம் . 


அங்ஙனமாமாறு ; - ஆனினம் மிருகம் ; கொம்புடைமையால் ; 
யாது யாது கொம்புடையது , அது அது மிருகம் : எருமைபோல 
என அந்நுவயமும் , யாது யாது மிருகமன்று , அது அது கொம் 
புடையதன்று : பறவைபோல என வெதிரேகமும் உடைய தாகித் 
துணிபொருளைச் சாதித்துத் தன்மவிசேடமாகிய அலை தாடியுடைய 
மிருகத்தை , ஆனினம் அலை தாடியுடையதன்று : கொம்புடைமை 
யால் : யாது யாது கொம்புடையது , அது அது அலை தாடியுடைய 
தன்று ; எருமைபோல என விபரீதப்படுத்தல் காண்க . 
இன்னும் இவைபோலுள்ளனவெல்லாம் 

நுண்ணிதின் 
ஆராய்ந்து அறிந்துகொள்க . 

இவ்வேதுப்போலி தன்மவிசேடம் மாறுபாடடையப் பொய்க் 
கரியானமையால் தன்மச்சொரூபத் துணிபொருட்பேற்றினும் பிர 
மாணமாகாது ஏதுப்போலியாயிற்று . 

இதனால் , தன் றுணிபொருள்விசேடத்தை யுள்ளவாறன்றி 
மாறுபாடாகத் துணிதற்குரிய பொருளை ஏதுவாகக்கொண்டு அத் 
துணிபொருளின் பொதுமையினையும் துணிதல் கூடாதென்பது 
பெறப்பட்டது . 

கூ . தன்மிச்சொரூபவிபரீதசாதனம் . 
தன்மிச்சொருபவிபரீதசாதனமாவது : எடுத்துக்கொண்ட அது 
மானத்துள் தன்மி ( பக்கப்பொருள் ) விபரீதமடையத் துணிதற் 
குரியபொருளை ஏதுவாகக் கூறுவது . 

உதாரணம் : - அஃறிணை ஒன்றன்பாலன்று : பலவின்பாலின்வே 
ராதலால் என்பது . 
இதனுள் , அஃறிணை என்பது தன்மி . 

என்பது தன்மி . அதனது சொரூபம் 
ஒன்றன்பாலும் பலவின்பாலுமாகியிருத்தல் ( அஃறிணை யாதல் ) . 
அதனை ஒன்றன்பாலன்று என்னும் 

பக்கவிசேடணத்துடன் 
கூடியுள்ள பலவின்பாலின் வேறாதல் என்னும் ஏதுப்பொருள் 
பலர்பாலில் நின்று உயர்திணையாக்கி விபரீதப்படுத்தலால் இது தன் 
மிச்சொரூப விபரீதசாதனமாயிற்று . 

இது தன்றன்மியை உயர் திணையாக்கி விபரீதப்படுத்துமாறு : 
எடுத்துக்கொண்ட இத்தன்மி அஃறிணையன்று (உயர்திணை ) ; 


அநுமானவிளக்கம் . 

ஒன்றன்பாலுமின்றிப் பலவின்பாலி னும் வேறாதலால் ; யாது யாது 
ஒன்றன்பாலுமின்றிப் பலவின்பாலினும் வேறு , அது அது அஃ 
றிணை யன்று (உயர் திணை ) . கொற்றன் போல என அந்நு வய 
வியாத்தியுடையதாகியும் , யாது யாது உயர்திணை யன்று ( அஃ 
றிணை ) , அது அது ஒன்றன்பாலுமின்றிப் பலவின்பாலினும் வே 
றாதல் இன்று ( ஒன்றன்பாலேனும் பலவின்பாலேனு மாம் ) ; வான் 
பிறையும் உடுக்களும்போல என வெதிரேகவியாத்தியுடையதாகி 
யும் வரும் . 


மற்றும் இவ்வாறே மக்கள் ஆணல்லர் , பெண்ணின் வேறாத 
லால் , அலிபோல என்றற்றொடக்கத்தனவெல்லாம் இவ்வேதுப் 
போலியாம் . 


இது துணிபொருளுக்கிடனாகிய தன்மியை இல்ல தாக்கிநிற்ற 
லால் , துணிபொருளுக்கு இடமில்லாமையால் , துணிபொருளுணர் 
வையுண்டாக்காது ஏதுப்போலியாயிற்று . 

இதனால் ஒருதன்மியை மாறுபடத்துணிதற்குரியபொருளை 
ஏதுவாகக்கொண்டு அத்தன்மியிற் பிறிதொருபொருளையும் துணி 
தல்கூடாதென்பது பெறப்பட்டது . 


ச . தன்மிவிசேடவிபரீதசாதனம் . 
தன்மிவிசேட விபரீதசாதனமாவது : எடுத்துக்கொண்ட துணி 
பொருளைத் துணிதற்குரியதாயினும் , தன்றுணிபொருளின்பற்றுக் 
கோடாகிய தன்மியின் விசேடத்தை மாறுபாடாகத் துணிதற்குரிய 
பொருளை ஏதுவாகக்கூறுவது . 

உதாரணம் : - மக்கட்டொகுதி பிராமணரன்று ; பிராமணத் 
தன்மையின்மையால் என்பது . 

இதனுட் கூறப்படும் ஏதுப்பொருளாகிய பிராமணத்தன்மை 
யின்மையானது பக்கசபக்கங்களில் நின்று மக்களைப் பிராமணரல்ல 
ரெனத் துணியப்புகுந்து மக்கள் விசேடமாகிய பிராமணர் முதலா 
னோரையும் அவ்வவ்வருணத்தரல்லரெனச் சாதித்தலால் இது 
தன்மிவிசேடவிபரீதசாதனமாயிற்று . 

அநுமானவிளக்கம் . 


யாது யாது 


அங்ஙனம் துணியுமாறு : - மக்கட்டொகுதி பிராமணரன்று : 
பிராமணத்தன்மையின்மையால் : 

பிராமணத்தன்மை 
யில்லது , அது அது பிராமணரன்று ; விலங்குபோல என அந்நு 
வயவியாத்தியும் , யார்யார் பிராமணர் , அவரவர் பிராமணத்தன்மை 
யுடையர் : கௌசிகர்போல என வெதிரேகவியாத்தியும் உடையதாக 
மக்களைப் பிராமணரல்லரெனத் துணியும் ; இவ்வாறு துணியவே 
மக்கள் விசேடமாகிய பிராமணரும் பிராமணரல்லரென்பது பெறப் 
படுவதுமன்றி , வைசியர் முதலாயினோரையும் தனித்தனி அவ்வவ் 
வருணத்தரல்லரெனத் துணிதற்குரியதாகின்றது . 

அஃதாமாறு : - நான்காம்வருணத்தர் சூத்திரரல்லர் : பிரா 
மணத்தன்மையின்மையால் ; யார் யார் பிராமணத்தன்மையில்லாத 
வர் , அவர் அவர் சூத்திரரல்லர் ; க்ஷத்திரியர்போல என வரும் . 

மற்றும் , இவ்வாறே பூதப்பொருள் பிருதிவியன்று ; பிருவித் 
தன்மையின்மையால் ; யாது யாது பிருதிவித்தன்மையில்லது , அது 
அது பிருதிவியன்று ; அப்புப்போல என்பதும் , மிருகம் குதிரை 
யன்று : குதிரைத்தன்மையின்மையால் : யாது யாது குதிரைத்தன் 
மையில்லது , அது அது குதிரையன்று ; ஆடுபோல என்பதும் , இன் 
னும் இவைபோல் வருவனவும் இவ்வேதுப்போலியாம் . 

சிறப்புப்பொருளிற் பொதுத்தன்மையுண்டு; பொதுப்பொரு 
ளிற் சிறப்புத்தன்மையில்லை என்பது தருக்க நூல்வழக்கு . இதனால் 
மக்களிடத்துப் பிராமணத்தன்மையில்லை; பிராமணரிடத்து மக்கட் 
டன்மை உண்டு என்பது கருத்து . மக்களெல்லாம் பிராமணரல்லர் , 
பிராமணரெல்லாம் மக்களே என்னும் உலக வழக்கும் நோக்குக . 


இவ்வேது , தன்மிவிசேடம் 

மாறுபாடடையப் பொய்க்கரி 
யானமையால் , தன்மச்சொரூபத் துணிபொருட்பேற்றினும் 
பிரமாணமாகாது ஏதுப்போலியாயிற்று . 


இதனால் ஒரு தன்மிவிசேடத்தை யுள்ளவாறன்றி மாறுபடத் 
துணிதற்குரிய பொருளை ஏதுவாகக்கொண்டு அத்தன்மிப்பொது 
மையிற் பிறிதொருபொருளும் துணிதல் கூடாதென்பது பெறப் 
பட்டது . 


அநுமானவிளக்கம் . 

இந் நால்வகை விருத்தங்களும் கூறியவாற்றால் துணிபொருள் 
வடிவையேனும் , துணிபொருள் விசேடத்தின் வடிவையேனும் , பக் 
கப்பொருள்வடிவையேனும் , பக்கப்பொருள்விசேடத்தின் வடிவை 
யேனும் விபரீதப்படத்துணிதற்குரியதல்லாதபொருளை ஏதுவாகக் 
கூறவேண்டுமென்றதாயிற்று . 

To 


பரீக்ஷைவினாக்கள் . 


விருத்தம் , தன்மம் , தன்மி , சொரூபம் , விசேடம் , விபரீதம் , சாதனம் , 

சாத்தியம் : என்னுஞ் சொற்களுக்குப் பொருளை விளக்குக . 


விருத்தவேது எவ்வாறு வரும் ? அதன் வகை எத்தனை ? அவை யெவை ? 


தன்மச்சொருபவிபரீதசாதனம் என்பது ஏதுப்போலியாவதெங்ஙனம் ? 

அதன் இலக்கணமென்னை ? 


புகையைச் சுட்டி இஃது ஆகாயம் , நிறமுடைமையால் என்பது தன் 

மச்சொரூபவிபரீ தசாதன மாமாறு அதன் இலக்கணத்தோடு 
பொருத்திக்காட்டுக . 


தன்மவிசேடவிபரீதசாதனத்தின் இலக்கணமென்னை ? இஃதேதுப் 

வ 
போலியாமா றெங்ஙனம் ? இதனாற் பெறப்பட்டதென்னை ? 

காற்று பூதப்பொருள் , பரிசழடைமையால் ; என்பதும் , ஆனினம் மிரு 

கம் , கொம்புடைமையால் ; என்பதும் தன்மவிசேடவிபரீதசாதன 
மா மாறு விளக்குக. 


வபாதசாதன 


தன்மீச்சொநுபவிபரீதசாதனம் எவ்வாறுவரும் ? இஃதேதுப்போலி 

யாமாறெங்கனம் ? இதனாற் பெறப்பட்ட தென்னை ? இவ்விருத்த 
ஏதுப்போலிக்கு ஒருதாரணந் தந்து அது அதன் இலக்கணத்தொடு 
கர் 
பொருத்திக்காட்டுக . 


மக்கட்டொகுதி பிராமணரன்று ,பிராமணத்தன்மையின்மையால் என் 

பது விருத்த ஏதுப்போலிவகையுள் எதற்குதாரணமாகும் ? அதன் 
இலக்கணமென்னை ? 

அது போலியாமாறெங்கனம் ? அதனாற் 

Lal 
பெறப்பட்டதென்னை ? 
6 


42 


அநுமானவிளக்கம் . 


பின்வரும் இலக்கணம் , விருத்தவேதுப்போலிவகையுள் எவ்வெப்பிரி 

வுக்குரியதாம் ? 
( 1 ) எடுத்துக்கொண்ட துணிபொருளை விபரீதமாகத் துணிதற்குரிய 

பொருளை எதுவாகக் கூறுவது . 
(( 2 ) எடுத்துக்கொண்ட துணிபொருளைத் துணிதற்குரியதாயினும் , 

தன் றுணிபொருளின் பற்றுக்கோடாகிய தன்மியின் விசேடத்தை 

மாறுபடத் துணிதற்குரிய பொருளை ஏதுவாகக் கூறுவது . 
( 3 ) எடுத்துக்கொண்ட துணிபொருட்பொதுமையைப் பக்கத்திற் 

றுணிதற்குரியதாயினும் , அத்துணிபொருள் விசேடத்தின் எதிர் 
மறைப்பொருளையும் அப்பக்கத்திற்றுணிதற்குரிய பொருளை ஏது 

வாகக் கூறுவது . 
விருத்தவேதுப்போலிவகையுணர்வாற் போந்த முடிபென்னை ? 


ஏதுப்போலியுணர்வாலுண்டாம் பயன் . 
இங்ஙனம் கூறிமுடித்த மூவகை ஏதுப்போலிகளுள் அசித்த 
வகையால் , ஏதுப்பொருளும் அதற்குப் பக்கப்பொருள் பற்றுக் 
கோடாதலும் நல்ல நுமானத்தில் உபயவாதிகளுக்கும் வெளிப்பட் 
டிருக்கவேண்டுமென்பது பெறப்பட்டது . 

அநைகாந்திகத்தால் , ஏதுப்பொருள் சபக்கத்தில் உள்ள தாகி 
யும் விபக்கங்களொன்றிலும் இல்ல தாகியும் தன் றுணிபொருளின் 
இன்மையைத் துணிதற்குரிய பிறிதோரேது வின் நிலைக்களமொன் 
றினுமில்லதாகியும் இருத்தல்வேண்டுமென்பது பெறப்பட்டது . 

விருத்தத்தால் , எதுப்பொருள் தன்றுணிபொருளின் பொதுச் 
சிறப்புக்களிலொன்றையாயினும் தன்மியின் பொதுச்சிறப்புக்களி 
லொன்றையாயினும் விபரீதமாகத் துணிதற் குரியதல்ல தாயிருத் 
தல்வேண்டுமென்பது பெறப்பட்டது . 

இவற்றால் இம்மூவகையிலக்கணங்களையுடைய பொருளை 
மூன்றனுருபுகொடுத்து நற்பக்கக்கூற்றையடுத்துக் கூறுவதே 
நல்லேதுவுறுப்பாமென்பது பெறப்பட்டது . 


அநுமானவிளக்கம் . 

பரீக்ஷை வினாக்கள் 


. 


மூவகை யேதுப்போலிகளுள் அசித்தவகையாற் பெறப்பட்டதென்னை ? 


அநைகாந்திகவகையாற் பெறப்பட்டதென்னை ? 


விருத்தவகையாற் பெறப்பட்டதென்னை ? 


நல்லேதுவுறுப்பு எவ்வாறு கூறப்படவேண்டும் ? 


ஐவகையேதுப்போலி . 


முன்புகூறிய ஏதுவிலக்கணநெறிபிறழ்ந்து கூறப்பட்ட அசித் 
தம் முதலிய ஏதுப்போலிகளெல்லாம் தருக்க நூலார் கூறும் ஐவகை 
ஏதுப்போலிகளுள் அடங்கும் . 

அவ்வைவகையே துப்போலிகளும் பெரும்பான்மை முற்கூறிய 
அசித்தமுதலிய மூவகையேதுப்போலிகளாகவும் , சிறுபான்மை பக் 
கப்போலியை உறுப்பாயுடையனவாகவும் , திட்டாந்தப்போலிக்கு 
உறுப்பாயுள்ளனவாகவும் வரும் . 

அங்ஙனம் வருமாறு : - இனி அவற்றிற்குத் தனித்தனி எடுத் 
துக்காட்டும் உதாரணங்களைக்கொண்டு கண்டுகொள்க . 

ஐவகையே துப்போலிகளாவன : - ( க ) சவ்வியபிசாரம் , ( உ ) 
விருத்தம் , ( ங ) சற்பிர திபக்ஷம் , ( ச ) அசித்தம் , ( ந ) பாதிதம் என் 
பனவாம் . 

இவற்றுள் , சவ்வியபிசாரம் மூன்று வகைப்படும் . அசித்தம் 
மூன்று வகைப்படும் : அவற்றுள் வியாப்பியத்தன்மையசித்தம் 
நான்கு வகைப்படும் . ஏனையவை ஒவ்வொன்றே. 

அவ்வைவகை ஏதுப்போலிகளின் பெயரும் வகையும் உதாரண 
மும் பின்வரும் வரையறையுட் காண்க . 

ஐவகை ஏதுப்போலிவரையறை. 


எண் 


பெயர் 


ST 


பிரதிக்கினை 


ஏது 


( 1 ) சாதாரணம் . 


இம்மலை நெருப் 

ப 
புடையது , 


அறியப்படுதலால் ; 


சவ்வியபிசாரம். 


2. 


கூ 


அசித்தம். (3)வியாப்பியத்தன்மையசித்தம். 


சத்தத்தன்மை 
( 2 ) அசாதாரணம் . சத்தம் அழிவில்லது , 

யுடைமையால் ; 
எல்லாப்பொருளும் 
( 3 ) அநுபசங்காரி . 

அறியப்படுதலால் ; 
அழியத்தகும் , 

சத்தம் 
விருத்தம் . 

காரியமாகையால் ; 
அழிவில்லாதது , 

சத்தம் செவிப்புலனாத 
சற்பிரதிபக்ஷம் . அழிவில்லது , 

லால் ; 
ஆகாயத்தாமரை தாமரைத்தன்மை 
( 1 ) ஆச்சிரயாசித்தம் . 

மணமுடையது , 

யுடைமையால் ; 
(2 ) சொரூபாசித்தம் . 

சத்தம் குணம் , கட்புலனாதலால் ; 
( க ) துணிபொருளில் 

இம்மலை 

நெருப்புடைமை 
வியாபித்து ஏதுவில் 
வியாபியாதது . புகையுடையது , 

யால் ; 
( உ ) பக்கத்தன்மையால் 
வரைந்துகொள்ளப் 

வாயு 

காட்சிப்பரிச 
பட்ட துணிபொருளில் 

காட்சிப்பொருள் , 
வியாபித்து எதுவில் 

முடைமையால் ; 
வியாபியாதது . 
ம ) துவால் வரைந்து கொள்ளப் 
பட்ட துணிபொருளில் அழிவுபாட்டபாவம் 

உண்டாகற்பால 
வியாபித்து எதுவில் 

நாசமுடையது , தாதலால் ; 
வியாபியாதது . 
( ச ) யாதாயினும் ஒரு 
தன்மையால் வரைந்து 
கொள்ளப்பட்ட துணி 

முன்னின்மை உண்டாகற்பால 

நாசமில்லாதது , 
பொருளில் வியாபித்து 

தன்றாகலால் ; 
எதுவில் வியாபியாதது . 
பாதிதம் . 

நெருப்பு சூடில்லது , திரவியமாதலால் ; 


அநுமானவிளக்கம் . 

க . 


சவ்வியபிசாரம் . 


சவ்வியபிசாரவகை மூன்றனுள் 1 சாதாரணமும் 2 அசாதாரண 
மும் முன்னம் அநைகாந்திகவேதுப்போலியுட்கூறப்பட்டனவேயாம் . 

3. அநுபசங்காரி . 
அநுபசங்காரியாவது : அந்நுவய திட்டாந்தமும் வெதிரேக திட் 
டாந்தமும் இல்லாதது . 

உதாரணம் : - எல்லாப்பொருளும் அநித்தம் ; அறியப்படுதலால் 
என்பது . 
இதன்கண் 

உலகிலுள்ள பொருள்களெல்லாம் , ஐயுற்றுத் 
துணியும் பொருளுக்கிடமாகிய பக்கமாகக்கூறப்பட்டமையால் , அவ் 
வெல்லாப்பொருளினும் வேறான துணிந்தபொருளுக்கிடமாகிய 
திட்டாந்தப்பொருள் கூறிமுடித்தற் கிடமின்மையால் , இஃது அநுப 
சங்காரியாயிற்று . 

உபசங்காரம் - முடிவுபேறு. அநுபசங்காரம் - முடிவுபெறாமை ; 
அதனையுடையது அநுபசங்காரியெனப்பட்டது . 

இவ்வேதுப்போலி , பின்புகூறப்படும் அசன்னாவுள்ள வுபயதன்ம 
விகலம் , இன்மையினுபயாவ்வியாவிருத்தி யென்னும் திட்டாந்தப் 
போலிகளுக்கு உறுப்பாயிருக்கும் . 

உ . விருத்தம் . 
விருத்தமாவது : துணிபொருளுள்ள விடங்களொன்றினு மில்ல 
தாகித் துணிபொருளில்லாதவிடங்களில் இருப்பது . 

உதாரணம் :- சத்தம் அழிவில்லாதது , காரியமாகையால் 
என்பது . 

இதனுட் கூறப்படும் ஏதுப்பொருளாகிய காரியப்பாடு அழி 
வில்பொருளொன்றினுமின்றி அழிவுடைப்பொருள்களில் வியா 
பித்திருத்தல் கண்டுகொள்க . 

இது , முன்புகூறப்பட்ட விருத்தவேதுப்போலியுள் , தன்மச் 
சொருப விபரீதசாதனமெனப் பெயர்பெற்றுள்ளது . 

கூ . சற்பிரதிபக்ஷம் . 
சற்பிரதிபக்ஷமாவது : துணிபொருட்கு மறு தலையாகிய துணிந்த 
பொருளைச் சாதிக்கும் பிறிதோ ரேதுவையுடைய ஏதுவாம் . 

உதாரணம் : - சத்தம் நித்தியம் , செவிக்குப்புலனாகலின் : என் 


பது . 


யொது 

யாது 


அதனைச் 


செவிக்குப்புலனாவது , அது 
நித்தியம் ; சத்தத்தன்மைபோல எனச் சத்தத்தை நித்தமெனத் 
துணிதற்கேதுவாம் . 

இதனுள் , துணிபொருள் : சத்தம் நித்தியமாதல் . அதற்கு 
மறு தலையாகிய துணிந்தபொருள் : சத்தம் அநித்தியமாதல் . அத 
னைச் சாதிக்கும் வேறோரேது : சத்தம் காரியமாதல் . 
செவிப்புலனாதலென்னும் ஏது , தன் னிலைக்களமாகிய சத்தத்தின் 
கண்ணுடைத்தாயிருத்தலால் சற்பிர் திபக்ஷமாயிற்று . 

காரியமாதல் சத்தத்தின்கண் அநித்தியஞ்சாதிக்குமாறு :- சத் 
தம் அநித்தியம் ; காரியமாதலால் , யாது யாது காரியம் , அது அது 
அநித்தியம் ; குடம்போல என அந்நுவயமும் , யாது யாது அநித் 
தியமன்று (நித்தியம் ), அது அது காரியமன்று ; ஆன்மாப்போல 
என வெதிரேகமும் உடையதாகி வரும் . 

இவ்வேதுப்போலி முன்புகூறப்பட்ட அநைகாந்திகவகையுள் 
விருத்தவியபிசாரி எனப் பெயர்பெற்றிருக்கிறது . 


ச . அசித்தம் . 

1. ஆச்சிரயாசித்தம் . 
இது , முன்புகாட்டப்பட்ட அசித்தவேதுப்போலிவகையுட் 
கூறப்பட்டதேயாம் . 

2. சொருபாசித்தம் . 
இது , முற்கூறப்பட்ட அசித்தவேதுப்போலிவகையுள் உபயா 
சித்தம் , அந்நியதராசித்தம் , சித்தாசித்தம் என மூன்று வகையாகப் 
பிரித்துரைக்கப்பட்டிருக்கிறது : 


இது , 


இந்நால்வகையுபாதிகளுள் ஏதேனு மொன்றையுடைய ஏது , 
அநுமானவிளக்கம் . 

47 

ப 
3. வியாப்பியத்தன்மையசித்தம் . 

சோபாதிகமெனப்படும் . சோபாதிகமாவது : உபாதியுடன் 
கூடிய ஏது . உபாதி நான்குவகைப்படும் . அவையாவன : 
( க ) துணிபொருளுள்ள விடங்களிற் றப்பா திருப்பதொன்றைப் 

பிரிந்துமிருத்தல் . 
( உ ) பக்கத்தன்மையால் வரைந்துகொள்ளப்பட்டதுணிபொரு 

ளுள்ள இடங்களில் தப்பாதிருப்பதொன்றைப் 

பிரிந்துமிருத்தல் . 
( ங ) ஏதுவால் வரைந்துகொள்ளப்பட்ட துணிபொருளுள்ள 

விடங்களில் தப்பா திருப்பதொன்றைப் பிரிந்து 

மிருத்தல் . 
( ச ) யாதாயினுமொருதன்மையால் வரைந்து கொள்ளப்பட்ட 

துணிபொருளுள்ள இடங்களிற் றப்பாதிருப்ப 

தொன்றைப்பிரிந்துமிருத்தல் . 
என்பனவாம் . 

ப 
சோபாதிகம் (வியாப்பியத்தன்மையசித்தம் ) என்னும் ஏதுப்போலி 
யாம் . 


இந்நால்வகையான சோபாதிக ஏதுப்போலிகளுக்கும் முறையே 
உதாரணம் வருமாறு . 


முதலாவதற்கு உதாரணம் : - இம்மலை புகையுடையது , நெருப் 
புடைமையால் என்பது . 


இதனுட்கூறப்படும் துணிபொருள் புகையுடைமை . அஃ 
துள்ளவிடங்களிற் றப்பாதிருப்பதொன்று , நெருப்புக்குண்டாகிய 
ஈரவிறகின்கூட்டம் ; அதனைப்பிரிந்தும் , எதுப்பொருளாகிய நெருப் 

புடைமை பழுக்கக்காய்ச்சிய இரும்பில் இருத்தலால் இது , துணி 
பொருளுள்ளவிடத்துத் தப்பாதிருப்பதொன்றைப் பிரிந்துமிருப்பதென் 
னும் சோபாதிகமாயிற்று . 


இது , முன்கூறப்பட்ட அநைகாந்திகவகையில் விபக்கைகதேச 
விருத்திசபக்கவியாபியாயுள்ளது . 

இரண்டாவதற்கு உதாரணம் : - வாயு காட்சிப்பொருள் ; காட்சிப் 
பரிசமுடைமையால் என்பது . 

இதனுட் பக்கப்பொருள் வாயு ; அதன் றன்மை புறப்பொரு 
ளாதல் ; அதனால் வரைந்துகொள்ளப்படும் துணிபொருள் புறக்காட் 
சிப்பொருள் ( பிருதிவி , அப்பு , தேயுக்கள் ). அவற்றுள் , தப்பா 
திருப்பது உற்பூதவுருவம் அதனைப் பிரிந்தும் , காட்சிப்பரிசமாகிய 
ஏதுப்பொருள் வாயுவின்கண் இருத்தலால் , இது பக்கத்தன்மை 
யால் வரைந்துகொள்ளப்படும் துணிபொருளுள்ளவிடங்களில் தப்பா 
திருப்பதொன்றைப் பிரிந்துமிருப்பதாகிய சோபாதிகமாயிற்று : 

இது , முற்கூறப்பட்ட தன்மவிசேடவிபரீதசாதனமாயுள்ளது . 

மூன்றாவதற்கு உதாரணம் :-அழிவுபாட்டபாவம் நாசமுடை 
யது , உண்டாகற்பாலதாதலான் என்பது . 

இதனுள் , எதுப்பொருள் உண்டாகற்பாலதாதல் . அதனால் 
வரைந்துகொள்ளப்படும் துணிபொருள் : உண்டாகற்பாலதாகி நாச 
மடைதல் . அஃதுள்ள இடங்களில் (உண்டாகி நாசமடைவனவற் 
றுள்) தப்பா திருப்பதொன்று பாவப்பொருளாதல் . 
பிரிந்தும் இவ்வேதுப்பொருள் அழிவுபாட்டபாவத்திலிருத்தலால் 
இஃது , ஏதுவால் வரைந்துகொள்ளப்பட்ட துணிபொருளுள்ளவிடங்க 
ளில் தப்பாதிருப்பதொன்றைப் பிரிந்துமிருப்பதென்னும் சோபாதிக 
மாயிற்று . 

இது , முற்கூறப்பட்ட தன்மிச்சொரூபவிபரீதசாதனமாயுள் 


அதனைப் 


ளது . 


1 பாவப்பொருளாதல் - உள்ள பொருளாயிருத்தல் , 


உண்டாகற்பால தன்றாந்தன்மையாக 
அநுமானவிளக்கம் . 

நான்காவதற்கு உதாரணம் : - முன்னின்மை ( பிராகபாவம் ) நாச 
மில்லாதது ; உண்டாகற்பாலதன்றாகலான் என்பது . 

இதற்கு , யாதானுமொருதன்மை நித்தியத்தன்மை ; அதனால் 
வரைந்துகொள்ளப்பட்ட துணிபொருள் ஆகாய முதலிய நித்தியப் 
பொருள்களிலுள்ள நாசமின்மை ; அஃதுள்ள இடங்களில் ( நாச 
முள்ளபொருள்களில் ) தப்பா திருப்பது பாவத்தன்மை (உள்ள 
பொருளாதல் ) ; அதனைவிட்டுப் பிரிந்தும் முன்னின்மையிலிருப்பது 
இது , யாதாயினு மொருதன்மையால் வரைந்துகொள்ளப்பட்ட துணி 
பொருளுள்ள இடங்களில் தப்பாதிருப்பதொன்றைப் பிரிந்துமிருப்ப 
தென்னும் சோபாதிகமாயிற்று . 


இது , முற்கூறப்பட்ட தன்மிவிசேடவிபரீதசாதனமாயுள்ளது . 


பாதிதம் . 


பாதிதமாவது : ஒருதன்மியில் தன்றுணிபொருளின் மறுதலைப் 
பொருளைப் பிறிதோரளவையாற்றுணிதற்கும் இடங்கொடுத்திருப் 


பது . 


சூடின்மை . 


உதாரணம் :- நெருப்பு சூடில்லது ; திரவியமாதலால் என்பது . 
இதனுள் , திரவியமாதல் ஏது . அதன் றுணிபொருள் 
அதன் எதிர்மறைப்பொருள் சூடு . 

அதனை ஒரு 
தன்மியாகிய நெருப்பில் நெருப்புச் சூடுள்ளதெனத் துவக்கிந்திரியக் 
காட்சியளவையாற் றுணிதற் கிடங்கொடுத்துநிற்றலால் இவ்வேது 
பாதிதமாயிற்று . 

இவ்வேதுப்போலி , முன் கூறப்பட்டபிரத்தியக்கவிருத்தம் , ஆகம 
விருத்தம் என்னும் பக்கப்போலிகளை உறுப்பாக உடையது . 

பரீக்ஷைவினாக்கள் . 


தருக்க நூலார்கூறும் ஏதுப்போலிகள் எத்தனை ? அவை எவை ? அவை 

சிறுபான்மை எதனை உறுப்பாகக்கொண்டுவரும் ? எதற்கு உறுப் 
பாயிருக்கும் ? 


ஐவகையேதுப்போலிகளுள் , சவ்வியபிசாரம் எத்தனைவகைப்படும் ? 

அவை எவை ? சாதாரணம் அசாதாரணம் என்பவை எவ்வாறு 
வரும் ? உதாரணம் தந்து விளக்குக . 


அநுபசங்காரி என்பதன் பொருள் யாது ? அஃதெவ்வாறு வரும் ? இவ் 

வேதுப்போலி எவ்வெவற்றுக்கு உறுப்பாயிருக்கும் ? 
எல்லாப்பொருளும் அநித்தம் , அறியத்தகுவதாதலால் என்பது அநுப 

சங்காரியா மாறு விளக்குக . 


விருத்தம் எவ்வாறு வரும் ? இது , முற்கூறிய ஏதுப்போலிவகையுள் 

எதன் உட்பிரிவாய் என்ன பெயர் பெற்றுள்ளது ? உதாரணம் 
யாது ? 


சற்பிரதிபக்ஷம் என்பதன் பொருள் என்னை ? அதன் இலக்கணம் 

யாது ? அது , முற்கூறிய ஏதுப்போலிவகையுள் எதன் உட்பிரி 
வாய் என்ன பெயர்பெற்றுள்ளது . 


சத்தம் நித்தியம் , செவிக்குப்புலனாகலின் என்பது சற்பிரதிபக்ஷமா 

மாறு விளக்குக . 


அசித்தம் எத்தனைவகைப்படும் ? அவை எவை ? 


சொருபாசித்தம் , முற்கூறிய அசித்தவேதுப்போலியுள் எத்தனை வகை 

யாகப் பகுக்கப்பட்டது ? அவற்றின் பெயரென்னை ? 


சோபாதிகம் என்பதன் பொருள் யாது ? இவ்வேதுப்போலிக்குரிய மற் 

றொருபெயரென்னை ? 


உபாதி எத்தனைவகைப்படும் ? அவை யாவை ? 


உபாதிவகையுள் முதலதற்கு உதாரணம் யாது ? அதனுள் ஏது சோபா 

திக மாமாறென்னை ? இம்முதற்பிரிவு மூவகையேதுப்போலிகளுள் 
ஏதன் உட்பிரிவாய் என்ன பெயர்பெற்றுள்ளது ? 

வாயு காட்சிப்பொருள் , காட்சிப்பரிசழடைமையால் என்பது உபாதி 

வகையுள் எப்பிரிவிற்கு உதாரணமாகும் ? இதனுள் ஏது சோபா 
திகமாவ தெங்ஙனம் ? இப்பிரிவு மூவகையேதுப்போலிகளுள் 
எதன் உட்பிரிவாய் என்ன பெயர்பெற்றுள்ளது ? 


உபாதிவகையுள் மூன்றாவதன் இலக்கணமென்னை ? அதற்கு உதாரணம் 

யாது ? அதனுள் ஏது சோபாதிகமாவ தெப்படி ? இம் மூன்றாம் 
உபாதி மூவகையேதுப்போலிகளுள் எதன் உட்பிரிவாய் என்ன 
பெயர்பெற்றுள்ளது ? 


முன்னின்மை (-பிராகபாவம் ) நாசமில்லாதது , உண்டாகற்பாலதன்றக் 

லால் என்பது உபாதிவகையுள் எப்பிரிவிற்கு உதாரணமாகும் ?? 
இதனுள் ஏது சோபாதிகமாவ தெங்கனம் ? உபாதிவகையின் 
இப்பிரிவு மூவகையேதுப்போலிகளுள் எதன் உட்பிரிவாய் என்ன 
பெயர்பெற்றுள்ளது ? 


பாதிதம் என்பதன் பொருளென்னை ? இவ்வேதுப்போலியின் இலக் 

கணம் யாது ? உதாரணம் தந்து பொருத்திக்காட்டுக . இது , பக் 
கப்போலிவகையுள் எவ்வெவற்றை உறுப்பாகவுடையது ? 


திட்டாந்தப்போலி . 


இனித் திட்டாந்தப்போலி , சாதன்மியதிட்டாந்தப்போலியும் 
வைதன்மியதிட்டாந்தப்போலியும் என இருவகைப்படும் . 


க . சாதன்மியதிட்டாந்தப்போலி . 


சாதன்மியதிட்டாந்தப்போலி , சாதனதன்மவிகலம் 

முதலிய 
ஐவகையாம் . அவற்றின் பெயரும் உதாரணங்களும் பின்வரும் 
வரையறையுட் காண்க . 

சாதன்மியதிட்டாந்தப்போலிவரையறை. 


எண். 


பெயர். 


பக்கம். 


திட்டாந்தம். 


குறிப்பு. 


க 


சாதனதன்ம விகலம். 


காற்றுபரிமாண முடையது, 


சாத்தியதன்ம 

விகலம். 


புகைதிரவியம், 


யாதுயாதுதிரவியம்,அ.ஆங்கிலப்பௌதிக திரவியமாதலால்;அதுபரிமாணமுடையது; நூலுடையாரை நெருப்புப்போல: 

நோக்கியகூற்று. யாதுயாதுஇயக்கமுடையது, இயக்கமுடைமை அதுஅதுதிரவியம்; 

க்ஷ யால்; நெருப்புப்போல: 

நையாயிகரை உருவமுடைமை 

யாதுஉருவமுடையது 

அதுஅதுதிட்பமுடையது;நோக்கிய யால்; காற்றுப்போல: 

கூற்று. 
யாதுயாதுபரிமாணமுடையஆங்கிலப்பௌதிக 
பரிமாணமுடைமை 

அதுஅதுதிரவியம்; யால்: 

நூலுடையாரை ஆகாயம்போல: 

நோக்கியகூற்று. 


யா 


புகைதிட்ப முடையது, 


சந்நு. 


அநுமானவிளக்கம் . 


ந 


உபயதன்ம விகலம். 


அசந்நு. 


காலம்திரவியம், 


அநந்நுவயம். 


இம்மலைநெருப் புடையது, 


புகையுடைமை 

யால்; 


பாகசாலைபோல: 


பொதுக்கூற்று. 


ருவிபரீதாந்நுவயம். 


இம்மலைநெருப் புடையது; 


புகையுடைமை 

யால்; 


யாதுயாதுநெருப்புடையது, அதுஅதுபுகையுடையது; 

பாகசாலைபோல: 


க்ஷ 

அநுமானவிளக்கம் . 


க . சாதனதன்மவிகலம் . 
சாதனதன்மவிகலமாவது :-சாதன தன்மம் தன்கண்ணுள்ள தாக 
வெளிப்படையில்லாதபொருளைத் திட்டாந்தமாகக் கூறுவது . 

உதாரணம் :-ஆங்கிலப் பௌதிக நூலுடையாரை நோக்கி , 
காற்று பரிமாணமுடையது , திரவியமாதலால் ; யாது யாது திர 
வியம் , அது அது பரிமாணமுடையது : நெருப்புப்போல என்பது . 

இதனுள், சாதன தன்மம் திரவியமாதல் ( முதற்பொருளாதல் ) . 
அஃது ஆங்கிலப் பௌதிக நூலுடையார்க்கு நெருப்பின்கண் 
வெளிப்படையின்மையால் ( அவர் நெருப்பைத் திரவியமென்று 
கொள்ளாமையால் ) அவரைநோக்கி நெருப்பைத் திரவியமெனக் 
கொண்டு திட்டாந்தமாகக்கூறுமிடத்து அது சாதன தன்மவிகலம் . 

மற்று மிவ்வாறு கூறு வனவெல்லாம் இத்திட்டாந்தப்போலியே . 

சாதனம் - ஏதுப்பொருள் ; அது பக்கப்பொருளைப்பற்றித் 
தன்மமாய்நிற்றலால் , அவ்வேதுப்பொருளே இங்குச் சாதனதன்ம 
மென வழங்கப்பட்டது . சாதனமாகிய தன்மம் என 

என விரியும் . 
தன்மம் - தன்மை . 

இம்மலை நெருப்புடையது , புகையுடைமையால் என்பதிலும் 
புகையுடைமையாகிய ஏதுப்பொருள் புகையுடையதெனப்படும் 
மலையாகிய பக்கப்பொருளின் றன்மையாயமைதல் கண்டுகொள்க . 

இவ்வாறே பின்வரும் சாத்திய தன்மமென்பதற்கும் பொருள் 
உரைத்துக்கொள்க . 

விகலம் -உறுப்பற்றது ( குறைவுடையதென்றபடி ). சாதனதன் 
மத்தாற்குறைவுடையது சாதனதன்மவிகலமெனப்பெயர்பெற்றது . 

பின்வரும் சாத்தியதன்மவிகலம் என்பதற்கும் , உபயதன்ம 
விகலம் என்பதற்கும் இவ்வாறே பொருளுரைத்துக்கொள்க . 

சாத்திய சாதனங்க ளிரண்டும் திட்டாந்தப்பொருளுக்கு றுப் 
பாகியமைதலால் , அவ்வவ்வுறுப்பில்லாத திட்டாந்தப்பொருள்கள் 
அவ்வவ்வுறுப்பாற்குறைவுடையவாகிச் சாதனதன்மவிகலம் , சாத்திய 
தன்மவிகலம் , உபயதன்மவிகலம் எனப் பெயர்பெற்றனவாதலின் , 
அவ்வப்பொருளை வழங்கும் கூற்றாகிய திட்டாந்தவுறுப்பும் சொற் 
பொருளொற்றுமைபற்றி அவ்வப்பெயரால் வழங்கப்படும் . 

அநுமானவிளக்கம் . 


உ . 


சாத்தியதன் ம விகலம் . 
சாத்தியதன்மவிகலமாவது : சாத்தியதன்மம் தன்கணுள்ள தாகக் 
கொள்ளப்படாதபொருளை அந்நுவய திட்டாந்தமாகக்கூறுவதாம் . 

உதாரணம் :-ஆங்கிலப் பௌதிக நூல்வல்லாரைநோக்கி , புகை 
திரவியம் , இயக்கமுடைமையால் ; யாது யாது இயக்கமுடையது , 
அது அது திரவியம் ; நெருப்புப்போல என்பது . 

இதனுள் , சாத்தியதன்மம் திரவியமாதல் . அஃது ஆங்கிலப் 
பௌதிக நூல்வல்லாரால் நெருப்பின்கண் உள்ளதாகக் கொள்ளப் 
படாமையால் இக்கூற்று அவருக்குச் சாத்திய தன்மவிகலமாம் . 

இவ்வாறு சாத்தியப்பொருள் குறையக்கூறு வனவெல்லாம் 
இத்திட்டாந்தப்போலியாம் . 

சாத்தியம் துணிபொருள் . அது பக்கப்பொருளுக்குத் 
தன்மமாய்நிற்றலாற் சாத்தியதன்மம் எனப்பட்டது .. சாத்திய 
மாகிய தன்மமென விரியும் . ன்மம் - விசேடணம் . எடுத்துக் 
காட்டிய ‘ புகை திரவியம் என்னும் பக்கவுறுப்பில் பக்கப்பொருள் 
புகை . துணிபொருள் திரவியமாதல் . அதனை விசேடணமாக 
வுடையது ( புகை திரவியமாதலையுடையது ) என்பதற்கீடாகப் புகை 
திரரவியமெனப் பக்கவுறுப்புக் கூறப்பட்டது . 

இவ்வாறே ‘ மலை நெருப்புடையது என்பதனுள் , பக்கப்பொருள் 
மலை ; துணிபொருள் நெருப்பு ; அல்லது நெருப்புடைமை . அது 
வும் முன் போலப் பக்கப்பொருளை விசேடித்து நின்றது . 

புகையும் புகையுடைமையும் ஒன்றாதல்போல நெருப்பும் 
நெருப்புடைமையும் ஒன்றாகும் . 

ஈ . உபயதன்மவிகலம் . 
உ.பயதன்மவிகலமாவது : சாதன சாத்தியங்களிரண்டும் உள்ள 
தாகக் கொள்ளப்படாதபொருளை அந்நுவய திட்டாந்தமாகக் கூறு 
வது . அது , சந்து அசந்து என இருவகைப்படும் . 

( 1 ) சந்து . 
சந்நாவுள்ள உபயதன்மவிகலமாவது :: திட்டாந்தப்பொருள் 
உள்ள தாக அதன்கண் சாதன சாத்தியங்கள் இல்லனவாயிருக்கச் 
செய்தே அதனைத் திட்டாந்தமாகக் கூறுவது . 


அநுமானவிளக்கம் . 

உதாரணம் :-நையாயிகரைநோக்கி , புகை திட்பமுடையது , 
உருவமுடைமையால் ; யாது யாது உருவமுடையது , அது அது 
திட்பமுடையது ; காற்றுப்போல என்பது . 

இதனுட் கூறப்பட்ட திட்டாந்தப்பொருள் காற்று . அது 
நையாயிகரால் உள்ள தாகக்கொள்ளப்படுவது . எடுத்துக்கொண்ட . 
சாதனசாத்தியங்களாகிய உருவமுடைமையும் திட்பமுடைமையும் 
அவரால் அக்காற்றின்கண் உள்ளனவாகக்கொள்ளப்படாமையால் 
அவர்க்கு அக்காற்றின்கண் 

அவை 

யில்லனவாதலின் இஃது 
அவர்க்குச் சந்நாவுள்ள வுபயதன்மவிகலமாயிற்று . 

காற்றின்கண் உள்ளதாக ஆங்கிலப் பௌதிக நூல்வல்லாராற் 
கொள்ளப்பட்ட திட்பமுடைமையை , நையாயிகர் படைப்புக்காலத் 
திற் காற்றின்கண் கடவுளால் பஞ்சீகரணத்தாற் கூட்டப்பட்டதும் 
அணுவாகிக்கலப்புற்றதுமாகிய பிருதிவி யப்புக்களின் கூறதாகக் 
கொள்ளுவதன்றிக் காற்றின்கண் திட்பமுடைமையுள்ளதாகக் 
கொள்ளார் . 


( 2 ) அசந்து . 


. 


அசந்நாவுள்ளவுபயதன்மவிகலமாவது : உள்ளதாகக்கொள்ளப் 
படாதபொருளைத் திட்டாந்தமாகக்கூறுவது . 

உதாரணம் :-ஆங்கிலப் பௌதிக நூல்வல்லாரைநோக்கி , காலம் 
திரவியம் ; பரிமாணமுடைமையால் ; யாது யாது பரிமாணமுடை 
யது , அது அது திரவியம் ; ஆகாயம்போல என்பது . 

இதனுட் கூறப்பட்ட திட்டாந்தப்பொருள் ஆகாயம் . அஃது 
அவரால் ஒருபொருளெனக் கொள்ளப்படாமையால் , அஃது அவ 
ருக்கு இல்லதாயிற்று . ஆகவே , அதன்கணுள்ள தாகக்கூறப்பட்ட 
சாதன சாத்தியங்களாகிய பரிமாணமுடைமையும் திரவியமாதலும் 
அவர்க்குப் பிறிதோரிடத்து வெளிப்பட்டுள்ளனவாயினும் , எடுத் 
துக்கொண்ட திட்டாந்தப்பொருளில் வெளிப்படாமையால் இஃது 
அவருக்கு அசந்நாவுள்ள வுபய தன்மவிகலமாயிற்று . 

சந்நு -உள்ளது . அசந்து - இல்லது . 

அநுமானவிளக்கம் . 


மற்றும் , இவ்வாறு வருவனவெல்லாம் இத் திட்டாந்தப்போலி 
யென அறிக . 

சாதனதன்மவிகலம் , சாத்தியதன்மவிகலம் , சந்து , அசந்து : என் 
னும் நான்கும் வியாத்தியுணர்வையுண்டாக்கும்வலியின்றி அநு 
மிதியுணர்வைப்பயவாது , திட்டாந்தப்போலியாயின . 

அருந்துவயம் . 
அருந்துவயமாவது : எது சாத்தியங்களின் றொடர்பையுணர்த்தும் 
அந்நுவயவியாத்திவசனமின்றித் திட்டாந்தவுறுப்புக் கூறுவது . 
உதாரணம் : - இம்மலை நெருப்புடையது , புகையுடைமையால் ; 

பாகசாலைபோல என்பது . 
இதனுள் , யாது யாது புகையுடையது , அது அது நெருப்புடை 
யது என்னும் அந் நுவயவியாத்திவசனம் கூறப்படாமையால் இஃது 
அநந்நுவயமாயிற்று . 

மற்றும் , இவ்வாறு கூறுவனவெல்லாம் இத்திட்டாந்தப்போலி 
யாம் . 

ஏதுப்பொருளுடையனவெல்லாம் துணிபொருளையுமுடையன 
வென்னும் வியாத்தியுணர்வு எளிதிற்றோன்றாமையால் அநுமிதி 
யுணர்வுக்குத் தடையாய் இது திட்டாந்தப்போலியாயிற்று . 

ரு . விபரீதாந்துவயம் . 
விபரீதாந்துவயமாவது : திட்டாந்தவுறுப்பாகிய அந்நுவயவாக் 
கியத்தை முறைபிறழக் கூறுவது . 

உதாரணம் : - இம்மலை நெருப்புடையது ; புகையுடைமையால் ; 
யாது யாது நெருப்புடையது அது அது புகையுடையது ; பாகசாலை 
போல என்பபது . 

இதனுள் யாது யாது புகையுடையது , அது அது நெருப்புடை 
யது 

எனக் கூறக்கடவதாயுள்ள அந்நுவயவாக்கியத்தை , யாது 
யாது நெருப்புடையது , அது அது புகையுடையது என விபரீதமாகக் 
கூறு தலால் இது விபரீதாந் நுவயமாயிற்று . (விபரீதம் - மாறுபாடு . ) 

மற்றும் , இவ்வாறு கூறுவனவெல்லாம் இத்திட்டாந்தப்போலி 
யாம் . 

அநுமானவிளக்கம் . 


இங்ஙனம் அந்நுவயத்தை விபரீதமாகக்கூறு தலால் ஏதுவின் 
வியாபகம் துணிபொருள் என்னும் வியாத்தியுணர்வு தோன்றாது 
அநுமிதிக்குத் தடையாதலால் இது திட்டாந்தப்போலியாயிற்று . 

இங்ஙனங்கூறியவாற்றாற் சாதன்மிய திட்டாந்தப்பொருள் எதி 
ரிக்கு வெளிப்பட்டிருக்கவேண்டுமென்பதூஉம் , அதன்கண் சாதம் 
சாத்தியங்க ளிரண்டும் பிரசித்தமாயிருக்கவேண்டுமென்பதூஉம் , 
அந்துவயவியாத்திவசனம் முறைபிறழாமற் சொல்லப்படவேண்டு 
மென்பதூ உம் சாதன்மிய திட்டாந் தவுறுப்பிற் கிலக்கணமாம் என் 
பது பெறப்பட்டது . 


பரீக்ஷைவினாக்கள் . 
திட்டாந்தப்போலி எத்தனைவகைப்படும் ? அவை யெவை ? 
சாதன்மியதிட்டாந்தப்போலி எத்தனைவகைப்படும் ? அவை எவை ? 
சாதன்மியம் , வைதன்மியம் , விகலம் , சந்து , அசந்து , அந்நுவயம் , அநந் 

நுவயம் , வியாப்தி , அநுமிதி என்பவற்றின் பொருள் என்னை ? 
திட்டாந்தப்பொருள்களுக்கு உறுப்பாயமைவன எவை ? அவ்வுறுப்பில் 

லாத திட்டாந்தப்பொருள்கள் எவ்வெப்பெயர் பெறும் ? அப் 

பெயர்கள் திட்டாந் தவுறுப்பினை யுணர்த்துவ தெப்படி ? 
சாதனதன்மவிகலம் எவ்வாறு வரும் ? அதற்கு உதாரணம் யாது ? 

அது திட்டாந்தப்போலியாவ தெப்படி ? 
சாத்தியதன்மவிகலம் எவ்வாறு வரும் ? 
ஆங்கிலப் பௌதிகநூல்வல்லாரைநோக்கி , புகை திரவியம் , இயக்க 

முடைமையால் ; யாது யாது இயக்கமுடையது , அது அது திர 
வியம் ; நெருப்புப்போல என்பது சாத்திய தன் மவிகலமா மாறு 


விளக்குக . 


உபயதன்மவிகலம் என்பதன் பொருளென்னை ? அஃதெவ்வாறுவரும் ? 

எத்தனைவகைப்படும் ? அவை யாவை ? 
திட்டாந்தப்பொருள் உள்ள தாக அதன்கண் சாதனசாத்தியங்கள் 

இல்லனவாயிருக்கச்செய்தே அதனைத் திட்டாந்தமாகக் கூறு 

வது - இவ்விலக்கணம் திட்டாந்தப்போலிவகையுள் எதற்குரி 
கயது ? அதற்கு உதாரணம் யாது ? 

அநுமானவிளக்கம் . 


நெருப்பும் ஆகாயமும் திரவியமில்லை யென்றுரைப்பவர் யார் ? இருள் 

திரவியமன்றென்பவர் யாவர் ? 


ஆங்கிலப் பௌதிகநூல்வல்லார் கொள்கையொடு மாறுபட்டுக் காற்றின் 

கண் திட்பமுடைமை யின்றென்பா ரார் ? அதற்கு அவர்கூறும் 
காரணம் என்னை ? 


அசந்நாவுள்ள உபயதன்மவிகலம் எவ்வாறு வரும் ? 
ஆங்கிலப் பௌதிக நூல்வல்லாரைநோக்கிக் காலம் திரவியம் , பரிமாண 

முடைமையால் ; யாது யாது பரிமாணமுடையது , அது அது திர 
வியம்; ஆகர்யம்போல என்பதும் , நையாயிகரைநோக்கி , புகை 
திட்பமுடையது , உருவமுடைமையால் ; யாது யாது உருவமுடை 
யது ; அது அது திட்பமுடையது ; காற்றுப்போல என்பதும் திட் 

டாந்தப்போலிவகையுள் எவ்வெப்போலிக்கு உதாரணமாகும் ? 
சாதன தன் மவிகலம் , சாத்தியதன்மவிகலம் , சந்து , அசந்து : என்னும் 

நான்கும் திட்டாந்தப்போலியாவதெங்ஙனம் ? 
ஏது சாத்தியங்களின் தொடர்பையுணர்த்தும் அந்நுவயவியாத்திவசன 

மின்றிக் கூறப்படும் திட்டாந்தப்போலியின் பெயர் யாது ? அதற்கு 

உதாரணம் யாது ? அது திட்டாந்தப்போலியாவ தெப்படி ? 
விபரீதாந்துவயம் எவ்வாறு வரும் ? அது திட்டாந்தப்போலியாமா 

றென்னை ? 


இம்மலை நெருப்புடையது , புகையுடைமையால் ; யாது யாது நெருப் 

புடையது , அது அது புகையுடையது ; பாகசாலைபோல என்பது 
திட்டாந்தப்போலிவகையுள் எதற்கு உதாரணமாகும் ? காரணங் 

காட்டி விளக்குக . 
திட்டாந் தவுறுப்பாகிய அந் நுவயவாக்கியத்தை விபரீதமாகக் கூறினால் 

வரும் இழுக்கென்னை ? 


உ . வைதன்மியதிட்டாந்தப்போலி . 
இனி , வைதன்மியதிட்டாந்தப்போலியும் ஐவகையாம் . அவிற் 
றின் பெயரும் உதாரணமும் பின்வரும் வரையறையுட் காண்க . 


வைதன்மியதிட்டாந்தப்போலிவரையறை. 


. 


KOD 


பெயர். 


பந்தம். 


ஏது. 


திட்டாந்தம். 


குறிப்பு. 


யாதுயாதுதிரவியமன்று, கசாத்தியாவ்வியாவிருத்தி.காற்றுதிரவியம்,பரிசமுடைமையால்;அதுஅதுபரிசமுடைய 

நையாயிகரை தன்று;காலம்போல. 

நோக்கியகூற்று. 


சாதராவ்வியாவிருத்தி. 


உ 


தண்ணீர்ஒளி யில்ல. 


யாதுயாதுஒளியுள்ளது,ஆங்கிலப்பௌதிக அதுஅதுநிறமுள்ளது;நூல்வல்லாரைநோக் நெருப்புப்போல. 


நிறமின்மையால்; 


கியகூற்று. 


உண்மையி பையாவ்வியா விருத்தி. 


நெருப்புஉருவ 


சுவையில்லாமை 

யாதுயாதுஉருவமுள் 

ளது,அதுஅதுசுவையுள் யால்; 

ளது;தண்ணீர்போல. 


அநுமானவிளக்கம் . 


க்ஷ 


மில்லது, 


உபயாவ்வியாவிருத்தி. 

காற்றுஉருவ 


இன்மையி னுபயாவ்வியா விருத்தி. 


யாதுயாதுஉருவமுள் வடிவமில்லதாத 

நையாயிகரை லால்; 

ளது,அதுஅதுவடிவமுளநோக்கியகூற்று. 

ளது;இருள்போல. 


மில்லது, 


அவ்வெதிரேகம். 


இம்மலைநெருப் புடையது, 


புகையுடைமையால்;ஆற்றுவெள்ளம்போல. 


பொதுக்கூற்று. 


விபரீதவெதிரேகம். 


இம்மலைநெருப் புடையது, 


புகையுடைமையால்; 


யாதுயாதுபுகையில்லாதது அதுஅதுநெருப்பில்லாதது; ஆற்றுவெள்ளம்போல. 


க்ஷ 

அநுமானவிளக்கம் . 


க . சாத்தியாவ்வியாவிருத்தி . 
சாத்தியாவ்வியாவிருத்தியாவது : சாத்தியாபாவத்துக்கு நிலைக்கள 
மாகப் பிரசித்தமில்லாததொன்றை ( சாத்தியப் பொருளுக்கு நிலைக் 
களமாக வெளிப்பட்டிருப்பதை ) வெதிரேக திட்டாந்தமாகக் கூறு 


வது . 


உதாரணம் :-நையாயிகரைநோக்கி , காற்று திரவியம் , பரிச 
முடைமையால் ; 

யாது திரவியமன் 

று , அது அது பரிச 
முடைய தன்று ; காலம்போல 


யாது 


என்பது . 


இங்கு எடுத்துக்கொண்ட சாத்தியப்பொருள் திரவியமாதல் ; 
அதனது அபாவம் திரவியமின்மை ; அதற்கிடமாகப் பிரசித்த 
மில்லாதது (திரவியமாகப்பிரசித்தமாவது ) நையாயிகருக்குக் 
காலப்பொருளாதலால் அவருக்கு இது சாத்தியாவ்வியாவிருத்தி 
யாயிற்று . 

மற்றும் , இவ்வாறு வருவனவெல்லாம் இத்திட்டாந்தப்போலி 
யாம் . 

வியாவிருத்தி -வேறுபாடு . அவ்வியாவிருத்தி - வேறுபாடின்மை 
( ஒற்றுமையுடைமை ). 

வேற்றுமையுடைய தாயிருக்கவேண்டிய வெதிரேக திட்டாந்தப் 
பொருள் சாத்தியத்தால் ஒற்றுமையுடைய தாயிருத்தலால் இது 
சாத்தியாவ்வியாவிருத்தி யெனப்பட்டது . 


2. சாதநாவ்வியாவிருத்தி . 
சாதநாவ்வியாவிருத்தியாவது : சாதநாபாவத்துக்கு நிலைக்களமா 
கப் பிரசித்தமில்லாததொன்றை (சாதகப்பொருளுக்கு நிலைக்கள் 
மாகியிருப்பதை ) வெதிரேகதிட்டாந்தமாகக்கூறுவது . 

உதாரணம் :-ஆங்கிலப் பௌதிக நூல்வல்லாரை நோக்கி , தண் 
ணீர் ஒளியில்லது ; நிறமின்மையால் ; யாது யாது ஒளியுள்ளது , அது 
அது நிறமுள்ளது ; நெருப்புப்போல என்பது . 

இதனுட் கூறப்பட்ட சாதநப்பொருள் நிறமின்மை; அதின் 
அடாவம் நிறமுடைமை ; அதற்கிடமாக அவர்க்குப் பிரசித்தமில் 

லாதது ( நிறமுடையதாகக் கொள்ளப்படாதது ) நெருப்பு ; அதனை 
அவர்க்கு வெதிரேக திட்டாந்தமாகக்கூறு தலால் இது சாதநாவ் 
வியாவிருத்தியாயிற்று . 

மற்றும் , இவ்வாறு கூறுவனவெல்லாம் இத்திட்டாந்தப்போலி 
யாகும் . 

ந . உபயாவ்வியாவிருத்தி . 
உபயாவ்வியாவிருத்தியாவது : சாத்திய சாததங்களின் அபாவத் 
துக்கு நிலைக்களமாகாததொன்றை , (சாத்திய சாதநங்களி னிலைக் 
களமாயிருப்பதை ) வெதிரேக திட்டாந்தமாகக்கூறுவது . 

அஃது ( 1 ) உண்மையினுபயாவ்வியாவிருத்தி ( 2 ) இன்மையி 
னுபயாவ்வியாவிருத்தி யென இருவகைப்படும் . 

( 1 ) உண்மையினுபயாவ்வியாவிருத்தி . 
உண்மையினுபயாவ்வியாவிருத்தியாவது : சாத்திய சாதநங் 
களுக்கு நிலைக்களமாக வெளிப்பட்டிருப்பதொன்றை வெதிரேக 
திட்டாந்தமாகக் கூறுவது . 

உதாரணம் :-ஆங்கிலப் பௌதிக நூல்வல்லாரைநோக்கி , 
நெருப்பு உருவமில்லது , சுவையின்மையால் ; யாது யாது உருவ 
முள்ளது , அது அது சுவையுள்ளது ; தண்ணீர்போல என்பது . 

இங்கு எடுத்துக்கொண்ட சாத்திய சாதநங்கள் முறையே 
உருவமின்மையும் , சுவையின்மையும் ; இவ்விரண்டும் , ஆங்கிலப் 
பௌதிக நூல்வல்லாருக்குப் பிரசித்தமாயுள்ள தண்ணீரின்கண் 
இன்மையால் இஃது அவருக்கு உண்மையினுபயாவ்வியாவிருத்தி 
யாயிற்று . 

மற்றும் , இவ்வாறு கூறுவனவெல்லாம் இத்திட்டாந்தப்போலி 
யாம் . 


( 2 ) இன்மையினுபயாவ்வியாவிருத்தி . 
ன்மையினுபயாவ்வியாவிருத்தியாவது : உள்ள தாகக் கொள்ளப் 
படாதபொருளைத் திட்டாந்தமாகக் கூறுவது . 

உதாரணம் : - நையாயிகரைநோக்கி , காற்று உருவமில்லது , 
வடிவமின்மையால் ; யாது யாது உருவமுள்ளது , அது அது வடிவ 
முள்ளது ; இருள்போல என்பது . 

இதனுட் கூறப்பட்ட திட்டாந்தப்பொருள் இருள் . அதனை 
நையாயிகர் ஒரு பொருளெனக்கொள்ளாமையால் , சாத்திய சாதநா 
பாவங்களாகிய உருவ வடிவங்களுக்கு நிலைக்களமாகிய திட்டாந்தப் 
பொருளில் சாத்திய சாதநங்களின் வியாவிருத்தி தோன்றாதாகை 
யால் இஃது அவர்க்கு இன்மையினுபயாவ்வியாவிருத்தியாயிற்று . 

மற்றும் , இவ்வாறு கூறுவனவெல்லாம் இத்திட்டாந்தப்போலி 
யாகும் . 

சாத்தியாவ்வியாவிருத்தி சாதநாவ்வியாவிருத்தி , உண்மையி 
னுபயாவ்வியாவிருத்தி , இன்மையினுபயாவ்வியாவிருத்தி என்னும் 
நான்கும் , வியாத்தியுணர்விற்குக்கருவியாகாமையால் திட்டாந்தப் 
போலியாயின. 
அவ்வெதிரேகம் . 

G 
அவ்வெதிரேகமாவது : தனது உறுப்பாகிய வெதிரேகவாக்கிய 
மின்றிக்கூறுவது . 
உதாரணம் : - இம்மலை நெருப்புடையது , புகையுடைமையால் ; 

ஆற்று வெள்ளம் போல என்பது . 
இதனுள் , யாது யாது நெருப்பில்லாதது , அது அது புகையுமில்லா 
தது என்னும் வெதிரேகவாக்கியங் கூறப்படாமையால் இஃது அவ் 
வெதிரேகமாயிற்று . 

மற்றும் , இவ்வாறு வருவனவெல்லாம் இத்திட்டாந்தப்போலி 
யாம் . 

வெதிரேகவாக்கியமின்மையால் வெதிரேகவியாத்தி யெளிதி 
னுணரப்படாது அநுமிதியுணர்விற்குத் தடையாதல்பற்றி இது 
திட்டாந்தப்போலியாயிற்று . 

ரு . விபரீதவெதிரேகம் . 

: தன்னுறுப்பாகிய வெதிரேகவாக்கி 
யத்தை மாறுபடக்கூறுவது . 

. 

உதாரணம் : - இம்மலை நெருப்புடையது ; புகையுடைமையால் ; 
யாது யாது புகையில்லாதது , அது அது நெருப்புமில்லாதது ; ஆற்று 
வெள்ளம்போல என்பது . 


இதனுள் , யாது யாது நெருப்பில்லாதது , அது அது புகையு 
மில்லாதது எனத் துணிபொருளினின்மையை முற்கூறி ஏதுவினின் 
மையைப் பிற்கூறக்கடவதாகிய வெதிரேகவாக்கியத்தை , யாது 
யாது புகையில்லாதது , அது அது நெருப்புமில்லாதது என ஏதுவின் 
இன்மை முன்னும் துணிபொருளின் இன்மை பின்னுமாகவைத்து 
முறைபிறழக் கூறுதலால் இது விபரீதவெதிரேகமாயிற்று . 


மற்றும் , இவ்வாறு வருவனவெல்லாம் இத்திட்டாந்தப்போலி 
யாகும் . 

வெதிரேகம் மாறுபடக்கூறு தலால் , ஏதுவின் இன்மையுள்ள 
விடத்தும் துணிபொருளுளதாயிருத்தல்பற்றி வியாத்தியுணர்வின் 
றாம் . அதனால் அநுமிதியுணர்வும் உண்டாகாமையால் இது திட் 
டாந்தப்போலியாயிற்று . 


இங்கனங்கூறியவாற்றால் வைதன்மிய திட்டாந்தப்பொருள் 
எதிரிக்கு வெளிப்பட்டிருக்கவேண்டுமென்பதூஉம் , 

அதன்கண் 
சாதநசாத்தியங்களிரண்டுமில்லாதிருக்கவேண்டுமென்பதூஉம் , விய 
திரேகவியாத்திவசனம் முறைபிறழாமற் சொல்லப்படவேண்டு 
மென்பதூஉம் வெதிரேக திட்டாந்தவுறுப்பிற்கு இலக்கணமாம் 
என்பது பெறப்பட்டது . 


இங்ஙனங்கூறிமுடித்த பக்கப்போலி , ஏதுப்போலி , திட்டாந்தப் 
போலி என்னும் மூவகைப்போலியுறுப்புக்களுள் ஒன்றுமில்லாத 
நல்லுறுப்புக்களாலமைந்த வாக்கியங்களே சதநுமானப் பிரமாண 
மாகுமென இந்நூலாலறியத்தக்கதாயிற்று . 


அநுமானவிளக்கம் முற்றும் . 

பரீக்ஷைவினாக்கள் . 
வைதன்மியதிட்டாந்தப்போலி எத்தனை வகைப்படும் ? அவை எவை ? 
வியாவிருத்தி , அவ்வியாவிருத்தி , வெதிரேகம் , அபாவம் , சதநு 

மானம்: என்பவற்றின் பொருளை விளக்குக . 
சர்த்தியாவ்வியாவிருத்தி எவ்வாறு வரும்? 
நையாயிகரை நோக்கி , காற்று திரவியம் , பரிசமுடைமையால் ; யாது 

யாது திரவியமன்று , அது அது பரிசமுடைய தன்று ; காலம் 

போல : என்பது சாத்தியாவ்வியாவிருத்தியாமாறு விளக்குக . 
சாதநாவ்வியாவிருத்தியின் இலக்கணமென்னை ? ஒருதாரணங்காட்டுக . 
உடயாவ்வியாவிருத்தி : எவ்வாறு வரும் ? எத்தனைவகைப்படும் ? அவை 

எவை ? 
சாத்திய சாதாங்களுக்கு நிலைக்களமாக வெளிப்பட்டிருப்பதொன்றை 

வெதிரேகதிட்டாந்தத்தாற் கூறுவதற்கு ஒருதாரணந்தந்து விளக் 
குக . 

அவ்வாறு கூறுவது திட்டாந்தப்போலிவகையுள் எதற் 
கிலக்கணமாகும் ? 
இன்மையினுபயாவ்வியாவிருத்தி எவ்வாறுவரும் ? 
ஆங்கிலப் பௌதிகநூல்வல்லாரை நோக்கி , நெருப்பு உருவமில்லது , 

சுவையின்மையால் ; யாது யாது உருவமுள்ளது , அது அது சுவை 
யுள்ளது ; தண்ணீர்போல என்பதும் , நையாயிகரைநோக்கி , 
காற்று உருவமில்லது , வடிவமின்மையால் ; யாது யாது உருவ 
முள்ளது , அது அது வடிவமுள்ளது ; இருள்போல என்பதும் 
திட்டாந்தப்போ லிவகையுள் எதெதற்கு உதாரணமாகும் ? ஆதா 

ரத்தோடு விளக்குக . 
சாத்தியாவ்வியாவிருத்தி , சாதநாவ்வியாவிருத்தி , . உண்மையினுபயாவ் 

வியாவிருத்தி , இன்மையினுபயாவ்வியாவிருத்தி : என்னும் நான் 

கும் திட்டாந்தப்போலியாவ தெங்ஙனம் ? 
அவ்வெதிரேகம் எவ்வாறு வரும்? அது திட்டாந்தப்போலியாமா 

றென்னை ? உதாரணந் தந்து விளக்குக . 
விபரீதவெதிரேகம் எவ்வாறு வரும் ? அது திட்டாந்தப்போலியாவ 

தெங்ஙனம் ? உதாரணம் தருக . 
எவ்வாறு கூறப்படுவது சதநுமான மாம் ? 


